



सूरभूमि

हिन्दी दैनिक

संपादक : संजय आर. मिश्रा



वर्ष-12 अंक:233 ता. 04 मार्च 2024, सोमवार, कार्यालय: 114, न्यु प्रियंका टाउनशीप अपार्टमेंट, डिंडोली, डिंडोली, उधना सूरत (गुजरात) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com

/Suratbhumi.com

/Suratbhumi

/Suratbhumi

/Suratbhumi

/Suratbhumi

पीएम मोदी ने भाजपा को दिया 2 हजार रुपये का चंदा

-डोनेशन फॉर नेशन बिल्डिंग मुहिम के तहत चंदा देने लोगों से की अपील

नई दिल्ली। प्रधानमंत्री नरेंद्र मोदी ने भाजपा को 2 हजार रुपये का चंदा दिया है। उन्होंने यह चंदा डोनेशन फॉर नेशन बिल्डिंग मुहिम के तहत दिया और लोगों से पार्टी को ज्यादा से ज्यादा चंदा देने की अपील की है। लोकसभा चुनाव 2024 से पहले डोनेशन फॉर नेशन बिल्डिंग मुहिम के तहत प्रधानमंत्री नरेंद्र मोदी ने बीजेपी फॉर इंडिया को दान दिया और डोनेशन की पर्ची को सोशल मीडिया पर शेयर किया है। इसके साथ ही उन्होंने एक्स पर लिखा, कि मुझे भाजपा को योगदान देने और विकसित भारत के निर्माण के प्रयासों को मजबूत करने में प्रसन्नता हो रही है। मैं सभी से नमोएप के जरिये राष्ट्र निर्माण के लिए डोनेशन का हिस्सा बनने का भी आग्रह करता हूँ। यही नहीं उन्होंने सोशल मीडिया पर अपनी पोस्ट में डोनेशन के लिए एक डायरेक्ट लिंक भी शेयर किया है, जिसके जरिये सीधे बीजेपी को चंदा दिया जा सकता है।

ग्रेटर नोएडा के ब्लू सफायर मॉल में छत से गिरी ग्रिल, दो की मौके पर मौत

ग्रेटर नोएडा। ग्रेटर नोएडा के ब्लू सफायर मॉल में छत से ग्रिल गिरने से दो लोगों की मौके पर मौत हो गई। जबकि कई अन्य लोग घायल हो गए। यह ग्रिल मॉल की पांचवीं मंजिल से गिरी है। पुलिस से प्राप्ता जानकारी के अनुसार, ब्लू सफायर मॉल की पांचवीं मंजिल से लोहे की ग्रिल गिर गई। दोनों मृतक एफ्लेक्टर की ओर जा रहे थे, तभी बाड़ लगाते हुए इस्तेमाल की जाने वाली ग्रिल अचानक गिर गई और उनकी मौके पर ही मौत हो गई। फिलहाल हादसे की जांच चल रही है। मृतकों की पहचान हरेंद्र भाटी और शकील के रूप में हुई है। जिनकी उम्र लगभग 35 वर्ष थी और दोनों गाजियाबाद के रहने वाले थे। इस घटना से मॉल जाने वालों में दहशत फैल गई है। शवों को पोस्टमार्टम के लिए भेज दिया गया है।

राजनाथ सिंह सोमवार को करेंगे डिफकनेक्ट 2024 का उद्घाटन

नई दिल्ली। उभरती सुरक्षा चुनौतियों से निपटने के लिए स्वदेशी नवाचार और साझेदारी को बढ़ावा देने के वास्ते सोमवार को यहां डिफकनेक्ट 2024 का आयोजन किया जा रहा है, जिसका उद्घाटन रक्षा मंत्री राजनाथ सिंह करेंगे। इन्वोवेशन फॉर डिफेंस एक्सप्लोरेशन-डिफेंस इन्वोवेशन ऑर्गेनाइजेशन (आईडीईएक्स-डीआईओ) मानेकशॉ सेंटर में डिफकनेक्ट 2024 का आयोजन कर रहा है। डिफकनेक्ट 2024 देश के रक्षा नवाचार परिदृश्य में एक महत्वपूर्ण मील का पत्थर है, जो सशस्त्र बलों, रक्षा उद्योग के प्रमुख उद्यमियों, स्टार्ट-अप, शिक्षाविदों और नैतिक निर्माताओं सहित सभी महत्वपूर्ण हितधारकों को एक साथ लाता है। इस आयोजन का उद्देश्य सार्थक जुड़ाव को बढ़ावा देना, अत्याधुनिक प्रौद्योगिकियों का प्रदर्शन करना और रक्षा क्षेत्र में सहयोग, नवाचार एवं उद्यमिता को बढ़ावा देने के लिए एक परिवर्तनकारी मंच बनने के लिए होना है। यह आयोजन रक्षा क्षेत्र में भारत के अग्रणी उद्योगों से बड़ी संख्या में नवप्रवर्तकों और निवेशकों को आकर्षित करेगा।

आसनसोल से भाजपा के लोकसभा उम्मीदवार पवन सिंह ने अपना नाम वापस लिया

नई दिल्ली। भोजपुरी गायक एवं अभिनेता पवन सिंह ने पश्चिम बंगाल की आसनसोल लोकसभा सीट से भारतीय जनता पार्टी (भाजपा) के उम्मीदवार के तौर पर रविवार को अपना नाम वापस ले लिया। पार्टी ने एक दिन पहले ही सिंह को इस सीट से उम्मीदवार घोषित किया था। वर्तमान में आसनसोल से तुणमूल कांग्रेस के नेता एवं अभिनेता शत्रुघ्न सिन्हा सांसद हैं। सिंह ने उन्हें उम्मीदवार घोषित करने के लिए भाजपा नेतृत्व को धन्यवाद दिया और कहा कि वह किसी कारणवश आसनसोल से चुनाव नहीं लड़ पाएंगे। उन्होंने सोशल मीडिया मंच 'एक्स' पर लिखा, 'भारतीय जनता पार्टी के शीर्ष नेतृत्व का दिल से आभार प्रकट करता हूँ। पार्टी ने मुझ पर विश्वास करके मुझे आसनसोल का उम्मीदवार घोषित किया लेकिन किसी कारणवश मैं आसनसोल से चुनाव नहीं लड़ पाऊंगा।' सिंह ने अपने इस फैसले का कारण नहीं बताया, लेकिन उन्हें



उम्मीदवार घोषित किए जाने की तुणमूल कांग्रेस ने आलोचना की थी। पश्चिम बंगाल में सतारुद तुणमूल कांग्रेस ने आरोप लगाया था कि सिंह के कई गाने असभ्य हैं और उनमें राज्य की महिलाओं सहित सभी महिलाओं को अश्लील तरीके से चित्रित किया गया है। आसनसोल में बड़ी संख्या में अन्य राज्यों से आए लोग रहते हैं और भाजपा को उम्मीद थी कि सिंह, सिन्हा के खिलाफ प्रभावी उम्मीदवार साबित होंगे। सिन्हा ने 2019 में भाजपा छोड़ दी थी। स्पष्ट रूप से, भाजपा ने सिंह की उम्मीदवारी को लेकर ऐसे समय में विवाद खड़ा होने के मद्देनजर उन्हें उम्मीदवारी छोड़ने के लिए राजी किया जब पार्टी संदेशखालि विवाद को लेकर तुणमूल पर निशाना साध रही है। संदेशखालि में कई महिलाओं ने निरालंबित तुणमूल नेता शाहजहां शेख और उनके सहयोगियों पर यौन उत्पीड़न एवं जमीन हड़पने का आरोप लगाया है। शेख और उसके कई साथियों को गिरफ्तार कर लिया गया है।

केंद्रीय मंत्रिपरिषद की बैठक: पीएम की अध्यक्षता में हुआ विकसित भारत के रोडमैप पर मंथन, दिए अहम निर्देश

नई दिल्ली (एजेंसी)। प्रधानमंत्री नरेंद्र मोदी की अध्यक्षता में रविवार को भाजपा मुख्यालय में केंद्रीय मंत्रिपरिषद की बैठक हुई। इस दौरान बैठक में केंद्रीय गृहमंत्री अमित शाह भी मौजूद रहे। इसे प्रधानमंत्री मोदी के दूसरे कार्यकाल की मंत्रिपरिषद के साथ अंतिम बैठक माना जा रहा है। सूत्रों के मुताबिक बैठक में विकसित भारत 2047% के लिए विजन डॉक्यूमेंट और अगले पांच वर्षों के लिए विस्तृत कार्य योजना पर मंथन किया गया।



लिफ सौ दिवसीय एजेंडे पर भी चर्चा की गई। विकसित भारत के रोडमैप को तैयार करने में दो साल से ज्यादा का समय लगा। इसमें सभी मंत्रालयों और राज्य सरकारों,

शिक्षाविदों, उद्योग निकायों, नागरिक समाज और वैज्ञानिक संगठनों के साथ व्यापक चर्चा और युवाओं के विचारों व सुझावों को शामिल किया गया। इसके लिए विभिन्न स्तरों पर 2700 से ज्यादा बैठकें, कार्यशालाएं और सेमिनार आयोजित किए गए। 20 लाख से ज्यादा युवाओं से सुझाव मिले। विकसित भारत 2047% के लक्ष्यों में आर्थिक विकास, सतत विकास लक्ष्य (एसडीजी), जीवन में आसानी, व्यापार करने में आसानी, बुनियादी ढांचा, सामाजिक कल्याण जैसे क्षेत्र शामिल हैं।

आम आदमी चाहता है कि उसके बच्चों को अच्छी तालीम मिले, शिक्षा से गरीबी दूर हो सकती है: अरविंद केजरीवाल

चंडीगढ़ (एजेंसी)। दिल्ली के मुख्यमंत्री और 'आप' के राष्ट्रीय संयोजक अरविंद केजरीवाल ने रविवार को कहा कि एक आम आदमी चाहता है कि उसके बच्चों को अच्छी तालीम मिले और शिक्षा से देश की गरीबी दूर हो सकती है। केजरीवाल ने पंजाब के मुख्यमंत्री भगवंत मान के साथ लुधियाना के इंड्यूपुरी में 'स्कूल ऑफ एमिनेंस' का उद्घाटन करने के बाद यह बात कही।

केजरीवाल ने कहा, मैं नियमित रूप से पंजाब का दौरा करता रहता हूँ। दो मुख्यमंत्री (मान और केजरीवाल) पंजाब का दौरा कर रहे हैं और सरकारी स्कूलों का दौरा कर रहे हैं। क्या पहले किसी मुख्यमंत्री ने इस बात की परखा की थी कि सरकारी स्कूल ठीक से चल रहे हैं या नहीं। अब, दो मुख्यमंत्री अस्तित्वातों और मोहल्ल क्लीनिंगों का दौरा करके देख रहे हैं कि चीजें कैसे काम कर रही हैं।



इस अवसर पर मान ने कहा, 'आम आदमी पार्टी विकास की राजनीति करती है, न कि नफरत या जाति की राजनीति। हम अच्छे स्कूल, अच्छे अस्पताल बनाते, मुफ्त बिजली देते और बुनियादी ढांचे के निर्माण की बात करते हैं। स्कूल के बारे में बात करते हुए मान ने कहा, 'काश हमारे समय में ऐसे सुविधाएं होतीं।' उन्होंने कहा, कई अभिभावकों ने मुझे बताया कि निजी स्कूलों में बड़े-बड़े दावे किए जाते हैं, जबकि दाखिला लेने के बाद कुछ नहीं मिलता।

केजरीवाल ने कहा, जब हम स्कूल में प्रवेश करते हैं, तो विश्वास ही नहीं होता कि यह सरकारी स्कूल है। जिस तरह की कक्षाएं, प्रयोगशालाएं और अन्य सुविधाएं हैं, मैं चुनौती के साथ कह सकता हूँ कि अगर किसी ने निजी क्षेत्र में ऐसा स्कूल बनाया होता, तो कम से कम 10,000 रुपये प्रति माह फीस तय की होती।- उन्होंने कहा कि अब मजदूरों, गरीबों, किसानों, बिजली मिस्त्रियों, प्लंबरों और अन्य लोगों के बच्चों को 'स्कूल ऑफ एमिनेंस' में आधुनिक सुविधाएं मिलेंगी।

केजरीवाल ने कहा कि एक आम आदमी यही चाहता है कि उसके बच्चों को अच्छी शिक्षा मिले और वे अपने पैरों पर खड़े हों। उन्होंने कहा, केवल एक चीज है, जिससे हम अपने देश की गरीबी दूर कर सकते हैं और वह है शिक्षा। अगर हम अपने बच्चों को अच्छी शिक्षा देते हैं, तो वे अच्छे व योग्य नागरिक बन सकते हैं और देश को प्रगति के पथ पर ले जा सकते हैं।

पांच राज्यों के तीन दिवसीय दौरे पर जाएंगे प्रधानमंत्री, हजारों करोड़ की परियोजनाओं की देंगे सौगात

नई दिल्ली। प्रधानमंत्री नरेंद्र मोदी 04 से 06 मार्च तक पांच राज्यों तेलंगाना, तमिलनाडु, ओडिशा, पश्चिम बंगाल और बिहार का दौरा करेंगे। इस दौरान अदिलाबाद, हैदराबाद, संगारेंडी, कलपक्कम, चंडीखोल, कोलकाता और बेंगलुरु में आयोजित कार्यक्रमों में हजारों करोड़ की परियोजनाओं की सौगात देंगे। प्रधानमंत्री तेलंगाना के आदिलाबाद में 56 हजार करोड़ रुपये से अधिक की परियोजनाओं का उद्घाटन और शिलान्यास करेंगे। आदिलाबाद में शुरू की जा रही कई परियोजनाओं के माध्यम से बिजली क्षेत्र को जबरदस्त बढ़ावा मिलेगा। वे तेलंगाना के संगारेंडी में 68 सौ करोड़ रुपये से अधिक की विकास परियोजनाओं का उद्घाटन और शिलान्यास करेंगे। संगारेंडी में शुरू की गई परियोजनाओं में सड़क, रेल, पेट्रोलियम और प्राकृतिक गैस जैसे कई प्रमुख क्षेत्र शामिल हैं। हैदराबाद में प्रधानमंत्री नागरिक उद्घटन अनुसंधान संगठन राइड को समर्पित करेंगे। इसके बाद प्रधानमंत्री तमिलनाडु के कलपक्कम में भारत के स्वदेशी प्रोटोटाइप कार्ट ग्रीड रिपेक्टर की कोर लॉडिंग की शुरुआत देखेंगे। यह भारत के परमाणु ऊर्जा कार्यक्रम में एक ऐतिहासिक मील का पत्थर साबित होगा। ओडिशा में प्रधानमंत्री चंडीखोल में 19.6 हजार करोड़ रुपये से अधिक की कई विकास परियोजनाओं का उद्घाटन और शिलान्यास करेंगे। वे कोलकाता में 15.4 हजार करोड़ रुपये की कई कनेक्टिविटी परियोजनाओं का उद्घाटन और शिलान्यास करेंगे। बेंगलुरु में प्रधानमंत्री करीब 8.7 हजार करोड़ रुपये के विभिन्न बुनियादी ढांचे का शिलान्यास और उद्घाटन करेंगे। प्रधानमंत्री मुजफ्फरपुर-मोहल्लारी एक्सप्रेसी पाइपलाइन का उद्घाटन करेंगे और मोहल्लारी में इंडियन ऑयल के एलपीजी बॉटलिंग प्लांट और स्टोरेज टर्मिनल को समर्पित करेंगे।



प्रधानमंत्री के दौरे के दौरान ड्यूटी में कोताही बरतने पर डीसी वरुण रंजन हटाए गए



छह मार्च को दिल्ली कूच करेंगे किसान, 10 को देशभर में रेल रोको आंदोलन, सामने आई नई रणनीति

बटिडा। पंजाब के बटिडा जिले के गांव बल्लू में युवा किसान शुभकर सिंह का भोग समागम रविवार को हुआ। इसमें देशभर से अलग-अलग किसान संगठनों के नेता पहुंचे। किसानों ने शुभकर सिंह को श्रद्धांजलि दी। किसान संगठनों ने बड़ा प्लान किया। छह मार्च को पंजाब और हरियाणा को छोड़कर देश के बाकी राज्यों के किसान दिल्ली कूच करेंगे। वहीं 10 मार्च को पूरे देश में चार घंटे किसान 'रेल रोको' आंदोलन करेंगे। 14 मार्च को दिल्ली के रामलीला मैदान में किसान महाचाहयत होगी। किसान नेता जगजीत सिंह डहलवाल ने कहा कि दिल्ली जाने का कार्यक्रम पहले की तरह है। दिल्ली जाने का कार्यक्रम न पीछे किया और न करेंगे। उन्होंने कहा कि सरकार को कैसे सुटने के बल लाना है, इसके लिए कुछ रणनीति तय की है। डहलवाल के मुताबिक शंभू और खनौरी बॉर्डर में किसानों की संख्या बढ़ाई जाएगी। इसके अलावा बाकी बॉर्डरों को किसान बंद करेंगे। उन्होंने कहा कि सरकार कह रही है कि किसान ट्रैक्टरों को छोड़कर दिल्ली आ सकते हैं। अब यह रणनीति तय की गई है कि छह मार्च को देशभर के किसान दें, बस और पैलेंट शांतिपूर्ण दंग से दिल्ली कूच करेंगे। अब देखना होगा कि सरकार इन किसानों को बेतने देती है या फिर बात करती है। 10 मार्च को दोपहर 12 बजे से शाम चार बजे तक पूरे देश में ट्रेन रोको आंदोलन किया जाएगा। 21 फरवरी को खनौरी बॉर्डर पर पुलिस और किसानों के बीच झड़प हुई थी। इस दौरान गोली लगने से बटिडा के युवा किसान शुभकर सिंह की मौत हो गई थी। इस मामले में पंजाब पुलिस ने पटियाला के पातड़ा में अज्ञात लोगों के खिलाफ जीरो एक आईएनए दर्ज कर चुकी है। वहीं सरकार ने परिवार को एक करोड़ रुपये की आर्थिक मदद और सरकारी नौकरी देने का प्लान भी कर चुकी है। शुभकर की मौत का मुद्दा पंजाब विधानसभा में विषय ने उठाया था।

- मुख्यमंत्री चम्पई सोरेन ने की कार्यवाही

- माधवी मिश्रा धनबाद की नई उपायुक्त नियुक्त

धनबाद (एजेंसी)। प्रधानमंत्री नरेंद्र मोदी शुक्रवार को धनबाद कार्यक्रम के दौरान ड्यूटी में कोताही बरतने के मुख्यमंत्री चम्पई सोरेन ने कार्यवाही करते हुए डीसी वरुण रंजन को पद से हटा दिया है। प्रधानमंत्री नरेंद्र मोदी ने झारखंड दौरे के दौरान 35,747 करोड़ रुपए की विकास योजनाओं की सौगात दी थी।

बताया जा रहा है कि वरुण रंजन की गलती के कारण धनबाद में मुख्यमंत्री चम्पई सोरेन और मुख्य सचिव एन खंटावे प्रधानमंत्री नरेंद्र मोदी को सीआफ नहीं कर पाए थे। सीआफ के लिए जाने के क्रम में एक वाहन खराब हो गया था, जबकि दूसरा वाहन डीसी समय पर उपलब्ध नहीं करा पाए, जिसके बाद चम्पई सरकार ने डीसी वरुण रंजन को पद से हटाए हुए झारखंड औद्योगिक आधारभूत संरचना विकास निगम, रांची का प्रबंध निदेशक बनाया है। उनके स्थान पर डीसी के पद पर 2015 बैच की आइएएस अधिकारी माधवी मिश्रा को धनबाद का नया उपायुक्त बनाया गया है।

- वरुण रंजन की कार्यशैली विवादों में

वरुण रंजन अपने कार्यकाल में कोई छाप नहीं छोड़ सके। उनकी कार्यशैली भी हमेशा से विवादों में रही है। अफसरों की शिकायत थी कि वह घंटों मीटिंग करते हैं जिससे अफसरों को काम करने का समय नहीं मिल पाता था।

अमेरिकी 'सीहॉक्स' एमएच-60आर छह मार्च को भारतीय नौसेना के बेड़े में होगा शामिल

- नौसेना की आंख, कान बनकर यह हेलीकॉप्टर लंबी दूरी तक अपने दुश्मन का करेगा सफाया

- बहुउद्देश्यीय हेलीकॉप्टर से भारत-प्रशांत क्षेत्र में भारत की समुद्री युद्ध क्षमता मजबूत होगी

नई दिल्ली (एजेंसी)। भारतीय नौसेना 06 मार्च को कोच्चि के आईएनएस गरुड़ में शामिल किए गए अमेरिकी एमएच-60आर सीहॉक बहुउद्देश्यीय हेलीकॉप्टर को अपने बेड़े में औपचारिक रूप से शामिल करेगा। इस सीहॉक्स स्क्वाड्रन को आईएनएस 334 के रूप में भारतीय नौसेना में शामिल किया जाएगा। ब्लैक हॉक हेलीकॉप्टर का एक समुद्री संस्करण है, जिसे समुद्र में 'उड़ता फ्रिगेट' कहा जाता है। भविष्य में भारतीय नौसेना की आंख, कान बनकर यह रोमियो हेलीकॉप्टर लंबी दूरी तक अपने दुश्मन का

सफाया करने में सक्षम होगा। साथ ही इससे भारत-प्रशांत क्षेत्र में भारत की समुद्री युद्ध क्षमता और मजबूत होगी।

भारतीय नौसेना अमेरिकी कंपनी लॉकहीड मार्टिन से 24 हेलीकॉप्टर 2.6 अरब डॉलर के उस सौदे के तहत खरीद रही है, जो फरवरी, 2020 में तत्कालीन अमेरिकी राष्ट्रपति डोनाल्ड ट्रंप की भारत यात्रा के समय हुई थी। सौदे के तहत अब तक छह एमएच-60आर सीहॉक भारत आ चुके हैं। पहली खेप की आपूर्ति के दौरान भारतीय नौसेना के 18 कर्मियों की एक टीम अमेरिका में हेलीकॉप्टरों के उड़ान का प्रशिक्षण लेने के लिए गई थी। इन हेलीकॉप्टरों का इस्तेमाल एयर जू और तकनीकी चालक दल के पहले भारतीय बैच को अमेरिका के पैसाकोला, फ्लोरिडा और सैन डिएगो में प्रशिक्षण देने के लिए किया गया।

अमेरिकी नौसेना के साथ हुए अनुबंध के तहत सभी 24 हेलीकॉप्टरों की आपूर्ति 2025 तक पूरी हो जाएगी। अत्याधुनिक मिशन सक्षम प्लेटफॉर्मों को शामिल करने से भारतीय नौसेना की

विभिन्न एएसडब्ल्यू क्षमता को काफी बढ़ावा मिलेगा। मल्टी रोल एमएच-60 रोमियो हेलीकॉप्टर मिलने से भारत को सतह-विरोधी और पनडुब्बी-रोधी युद्ध अभियानों को अंजाम देने की क्षमता मिलेगी। साथ ही भारतीय नौसेना की त्रि-आयामी क्षमताओं में वृद्धि होगी। भारत अपनी बड़ी बेड़े क्षमता का उपयोग क्षेत्रीय खतरों से निपटने और अपनी मातृभूमि की रक्षा को मजबूत करने के लिए करेगा।

इस सीहॉक्स स्क्वाड्रन को आईएनएस 334 के रूप में भारतीय नौसेना में शामिल किया जाएगा, जो भारत की रक्षा आधुनिकीकरण यात्रा में एक महत्वपूर्ण क्षण है। बहुउद्देश्यीय अमेरिकी समुद्री हेलीकॉप्टर एमएच-60आर को पनडुब्बी रोधी युद्ध, सतह रोधी युद्ध, खोज और बचाव, चिकित्सा निकासी के लिए डिजाइन किया गया है। एमएच 60आर हेलीकॉप्टर भारत की समुद्री क्षमताओं को बढ़ावा देने के साथ नौसेना की परिचालन पहुंच का विस्तार करेगा और विशाल समुद्री डोमैन में निरंतर नौसैनिक संचालन का



समर्थन करेगा। आईओआर में सीहॉक की तैनाती भारतीय नौसेना की समुद्री उपस्थिति को मजबूत करेगी। रणनीतिक रूप से महत्वपूर्ण इस क्षेत्र में एक सुरक्षित वातावरण सुनिश्चित करेगी। उन्नत हथियार, सेंसर और एवियोनिक्स सूट से लैस सीहॉक भारतीय नौसेना की समुद्री सुरक्षा जरूरतों के लिहाज से बनाया गया है, जो पारंपरिक और असममित दोनों खतरों के लिए उन्नत क्षमताएं प्रदान करते हैं।

नहीं बुझ पाई सबसे बड़ी जंगल की आग, दो की मौत सैकड़ों घर तबाह

टेक्सास। अमेरिका के टेक्सास राज्य के जंगल में लगी आग को बुझाने में दमकलकर्मियों को भारी परेशानी का सामना करना पड़ रहा है। बताया जा रहा है कि अग्निशामकों को राज्य के इतिहास की सबसे बड़ी जंगल की आग को पैनहैडल शहर के बड़े हिस्से में फैलने से रोकने के लिए शनिवार को बढ़ते तापमान और तेज हवाओं जैसी कठिन मौसमी परिस्थितियों का सामना करना पड़ा। 'स्मोकहाउस क्रीक आग' को टेक्सास के इतिहास की सबसे बड़ी जंगल की आग बताया है। जंगल में आग सोमवार को लगी लेकिन अभी इसके कारणों का पता नहीं चला है। बाद में यह आग टेक्सास के कैनेडियन शहर के आसपास भी फैल गई। बुधवार तक आग पैनहैडल में बड़े पैमाने पर खेतों तक फैल गई थी और बुधवार तक यह राज्य की सबसे भीषण आग में तब्दील हो गई। हालांकि आग पर काबू पाने की कोशिश की जा रही है। टीम के प्रवक्ता जेसन नेडलो ने बताया कि दमकलकर्मियों का लक्ष्य उत्तरी और पूर्वी सीमा पर आग पर काबू पाना है क्योंकि दक्षिण-पश्चिम से चल रही तेज हवाओं से आग की लपटों के कई एकड़ जमीन में फैलने का खतरा है। आग लगने से 2 लोगों की मौत हुई है। भीषण आग से टेक्सास के पैनहैडल में मैदान तबाह हो गए हैं, मवेशी मारे गए हैं, घर जल गए हैं और इस प्रकार से कुल 500 निर्माणस्थल नष्ट हुए हैं। आग लगने के बाद देखते ही देखते आग की लपटें ओबेलाहोरा सीमा को पार कर गई हैं। इस आग से 4,400 वर्ग किलोमीटर से अधिक क्षेत्र जला गया है। मौसम की स्थिति से अभी यह अनुमान लगाना संभव नहीं है कि आग की लपटों पर पूरी तरह से कब तक काबू पाना जाएगा।

भारतीय नर्तक की अमेरिका में गोली मारकर हत्या, दूतावास ने की निंदा

न्यूयॉर्क। एक भारतीय छात्र की अमेरिका में गोली मारकर हत्या कर दी गई है। इस तरह से भारतीयों व भारतीय-अमेरिकी पर यह एक और हमला बताया जा रहा है। मिली जानकारी के अनुसार वाशिंगटन विश्वविद्यालय के छात्र एवं 34 वर्षीय शास्त्रीय नर्तक की मिसोरी के सेंट लुइस में गोली मारकर हत्या कर दी गई। कुचिपुडी एवं भरतनाट्यम नर्तक अमरनाथ घोष को सेंट लुइस एकेडमी और सेंटल वेस्ट इंड इलाके की सीमा के निकट कई गोलीयों मारी गईं। उनकी मौत के परिणाम में मृतक की पत्नी ने पुलिस विभाग में शिकायत दर्ज कराई। उन्होंने कहा कि घटना के बाद पुलिस ने शनिवार को चार दिन बीत चुके हैं। समाचार पॉटल ने अमरनाथ की मित्र हिमा कुप्पा के हवाले से कहा, अमरनाथ घबरे नृत्य सीख रहे थे। मुझे लगता है कि यह वाशिंगटन विश्वविद्यालय में पूर्ण छात्रवृत्ति थी। उनका सपना नृत्य में पीएचडी की उपाधि हासिल करना और हमारी कुचिपुडी कला अकादमी में हमारे साथ पूर्णकालिक काम करने का था। उधर अमरनाथ की हत्या के बाद शिकार स्थित भारतीय वाणिज्य दूतावास ने स्थानीय पुलिस और विश्वविद्यालय के समक्ष यह मुद्दा उठाया है। भारत के वाणिज्य दूतावास ने मृतक के रिश्तेदारों को हरसंभव मदद का उल्लेख करते हुए शिकायत में एक पृष्ठ पर पोस्ट किया कि उसने निन्दनीय हमले की जांच के लिए सेंट लुइस पुलिस और विश्वविद्यालय के समक्ष मामले को दृढ़ता से उठाया है। मृतक के परिवार और दोस्तों के प्रति गहरी संवेदना व्यक्त करते हुए इसने कहा, 'हम फॉरेंसिक विभाग, पुलिस के साथ जांच कर रहे हैं और सहायता प्रदान कर रहे हैं। वाशिंगटन विश्वविद्यालय ने हत्या की घटना की निंदा करते हुए इसे समझ से परे संवेदनहीन हिंसा बताया है।

कंगाली से जुझ रहे मिस्र ने 35 अरब डॉलर में बेचा धरती का स्वर्ग

इजिप्ट। मिस्र इस समय आर्थिक कंगाली से जुझ रहा है, इसके लिए वह अपने शहरों तक को बेच रहा है। मिली जानकारी के अनुसार पैसे जुटाने के लिए मिस्र की सरकार को एक-एक कर अपने प्रमुख शहरों को बेचना पड़ रहा है। इसी कड़ी में मिस्र के राष्ट्रपति अब्देल फतेह अल सीसी ने धरती पर स्वर्ग कहे जाने वाले अपने प्रमुख शहर रास अल हिक्मा को भी बेच दिया है। मिस्र के इस ऐतिहासिक शहर को एक मुस्लिम देश यूएई ने ही खरीद लिया है। बताया जा रहा है कि यूएई ने 35 अरब डॉलर की रकम खर्च करते हुए रास अल हिक्मा को खरीदा है। मिस्र के शहर रास अल हिक्मा की बात करें तो यह समुद्र के किनारे बसा एक बेहद ही खूबसूरत शहर है। हालांकि, इस शहर को मजबूरी में मिस्र को बेचना पड़ा है। रास अल हिक्मा पर्यटकों के पसंदीदा स्थान के रूप में भी मशहूर है। मीडिया रिपोर्ट्स के अनुसार मिस्र द्वारा इस शहर को खरीदने के बाद यूएई यहां कई प्रोजेक्ट पर जल्द ही काम शुरू करने वाला है। यूएई द्वारा यहां करीब 150 अरब डॉलर के निवेश का प्लान बनाया गया है। इस पैमाने प्रोजेक्ट में मिस्र की भी 35 फीसदी साझेदारी है। बता दें कि अगर यह प्लान कामयाब रहा तो मिस्र के इतिहास में यह सबसे बड़ा कोई विदेशी निवेश होगा। यूएई के अलावा सऊदी अरब और कतर ने भी मिस्र के कई शहरों को खरीदने में दिलचस्पी दिखाई है। मिस्र की मौजूदा आर्थिक स्थिति बेहद दर्दनाक है। यही वजह है कि वह अपने प्रमुख शहरों को बेचने पर मजबूर हो रहा है। रहीं बात मौजूदा सरकार को अन्य देशों से कर्ज भी नहीं मिल रहा है। हाल ही में सऊदी अरब और यूएई जैसे देशों से कर्ज मांगा था, लेकिन दोनों देशों से हा खड़े कर दिए थे। मजबूरी में शहर ही बेचना पड़ गया।

विदेशों में लगातार हो रही भारतीयों की हत्या, आविदजान में भारतीय दंपति की सदृश मौत

आविदजान। हाल ही में अमेरिका में भारतीय क्लासिकल डॉक्टर अमरनाथ घोष की गोली मारकर हत्या कर दी गई तो वहीं अब पश्चिम अफ्रीकी देश आइवरी कोस्ट के आविदजान में दो भारतीय नागरिकों की मौत की खबर मिली है। मृतकों की पहचान संतोष गोयल और संजय गोयल के रूप में हुई है। बताया जा रहा है कि दोनों भारत से आइवरी कोस्ट जा रहे थे। भारतीय दूतावास ने शोक संतप्त परिवार के प्रति अपनी गहरी संवेदना व्यक्त की और इस कठिन समय में उन्हें हर संभव सहायता का आश्वासन दिया है। एयर पर पोस्ट किए गए एक आधिकारिक बयान में, भारतीय दूतावास ने खुलासा किया कि वह शवों को भारत वापस भेजने की सुविधा के लिए स्थानीय अधिकारियों के साथ सक्रिय रूप से समन्वय कर रहा है। दूतावास ने यह भी कहा है कि वह शोक संतप्त परिवार को व्यापक सहायता प्रदान करेगा। इसके अलावा दूतावास ने इस बात पर जोर दिया कि वह भारतीय नागरिकों की मौत के आसपास की परिस्थितियों की गहन जांच सुनिश्चित करने के लिए बारीकी से काम कर रहा है। दूतावास ने बयान में कहा कि हम मामले की व्यापक जांच सुनिश्चित करने के लिए स्थानीय अधिकारियों के साथ मिलकर काम कर रहे हैं। हमारी प्राथमिकता इस दुर्भाग्यपूर्ण घटना से जुड़े तथ्यों का पता लगाना और शोक संतप्त परिवार को जवाब देना है। हम इस स्थिति में स्पष्टता लाने के लिए संबंधित अधिकारियों के साथ सहयोग करना जारी रखेंगे दूतावास ने पोस्ट में कहा हम संतोष गोयल और संजय गोयल के परिवार के प्रति अपनी संवेदना व्यक्त करते हैं। हमारा दूतावास इस दुःखद समय में परिवार को हर संभव सहायता देने के लिए पूरी तरह प्रतिबद्ध है। हम पार्थिव शरीर को भारत वापस लाने के लिए त्वरित और सुचारु परिवहन सुनिश्चित करने के लिए स्थानीय अधिकारियों के साथ लगातार संपर्क में हैं।

कश्मीर में हमले करने वाला मोस्ट वांटेड आतंकी पाकिस्तान में डेर

इस्लामाबाद। कश्मीर में ताबड़तोड़ हमले करने वाला आतंकी डेर हो गया है। शनिवार को पाकिस्तान स्थित मोस्ट वांटेड आतंकी कमांडरों में से एक शेख जमील-उर-रहमान को खबर पछुनख्वा के एबटाबाद में रहस्यमय परिस्थितियों में मृत पाया गया है। रहमान युनाइटेड जिहाद काउंसिल (यूजेसी) का महासचिव और तहरीक-उल-मुजाहिदीन (टीएमएम) का अमीर था। वह कश्मीर के पुलवामा के रहने वाला था। अक्टूबर 2022 में गृह मंत्रालय द्वारा उसे आतंकीवर्ती घोषित किया गया था। उसकी मौत के कारणों का अभी तक पता नहीं चल सका है। एक अधिकारी ने कहा कि वह जम्मू-कश्मीर में कई आतंकी हमलों में शामिल था और पाकिस्तानी खुफिया एजेंसी आईएसआई के साथ भी काम करता था। आठो बत्ता है कि हाल के कुछ महीनों में पाकिस्तान में रहस्यमय परिस्थितियों में कई आतंकीवर्दी मारे गए हैं या मृत पाए गए हैं।



मलेशिया में विश्व पतंग समारोह में आसमान पर उड़ती हुई पतंगें।

अमेरिका में भाजपा समर्थकों ने 2024 लोकसभा चुनाव के लिए प्रचार अभियान शुरू किया

वाशिंगटन (एजेंसी)। भारतीय जनता पार्टी (भाजपा) के आगामी लोकसभा चुनाव के लिए 195 उम्मीदवारों की पहली सूची की घोषणा करने पर अमेरिका में रह रहे उसके समर्थकों ने चुनाव में 400 सीट जीतने के लक्ष्यों की ओर योगदान देने और स्वयंसेवा करने का संकल्प लेते हुए अपना 2024 का प्रचार अभियान शुरू किया है। भाजपा ने शनिवार को 195 उम्मीदवारों की अपनी पहली सूची जारी की है जिनमें से प्रधानमंत्री नरेन्द्र मोदी की वाराणसी समेत 51 सीट उत्तर प्रदेश से हैं। 'ओवरसीज फंडेड ऑफ बीजेपी (ओएफबीजेपी), यूएसए' के अध्यक्ष अदापा भारतीय राज्यों में मामलों के उनके विश्लेषण पर बीजेपी (ओएफबीजेपी), यूएसए' के अध्यक्ष अदापा प्रसाद ने वाशिंगटन डीसी के मेरिलैंड उपनगर में शनिवार को चुनाव प्रचार अभियान की शुरुआत करने

के बाद कहा, 'भारतीय प्रवासी समुदाय भारत में भाजपा को समर्थन देने जा रहा है।' इस कार्यक्रम में ओएफबीजेपी के करीब 100 कोर सदस्य शामिल हुए। भारत में लोकसभा के 543 सदस्यों को चुनने के लिए अप्रैल और मई 2024 के बीच आम चुनाव प्रस्तावित हैं। भारतीय-अमेरिकियों ने उत्तर प्रदेश, उत्तराखंड, गुजरात, पंजाब, हरियाणा, दिल्ली, मध्य प्रदेश, महाराष्ट्र, कर्नाटक, केरल, तमिलनाडु, जम्मू कश्मीर, आंध्र प्रदेश और तेलंगाना समेत विभिन्न भारतीय राज्यों में मामलों के उनके विश्लेषण पर प्रस्तुतियां दीं। अभी तक 3,000 से अधिक स्वयंसेवकों ने ओएफबीजेपी द्वारा समन्वित विभिन्न चुनाव संबंधी गतिविधियों के लिए हस्ताक्षर किए हैं।



स्लोवाक के विदेश मंत्री ने रूस पर लगाए गए प्रतिबंधों का किया विरोध

अंताल्या (तुर्की)। स्लोवाक के विदेश मंत्री जुराज ब्लाबार ने कहा है कि उनका देश रूस पर प्रतिबंध लगाने का विरोध करता है और युद्ध को बढ़ाने के लिए यूक्रेन में कोई हथियार या सेना नहीं भेजेगा। दक्षिणी तुर्की शहर में आयोजित अंताल्या डिप्लोमेसी फोरम के मौके पर अपने रूसी समकक्ष सर्गेई लावरोव के साथ बैठक के बाद उन्होंने शनिवार को संवाददाताओं से कहा, 'प्रतिबंध रूसी अर्थव्यवस्था की तुलना में यूरोपीय संघ को और भी अधिक नुकसान पहुंचाता है।' उन्होंने कहा, 'फ्रेंच किरीसी अन्य प्रतिबंध का समर्थन नहीं करेंगे, जो रूस से ज्यादा स्लोवाकिया को नुकसान पहुंचाएगा।' समाचार एजेंसी शिन्हुआ की रिपोर्ट के अनुसार, ब्लाबार ने कहा, 'स्लोवाकिया की नई सरकार के रूप में, हम यूक्रेन को कोई हथियार नहीं देंगे।' उन्होंने संवाददाताओं से कहा, 'हमारी स्थिति अब पहले की तुलना में अधिक स्पष्ट है, हम युद्धविराम और शांति वार्ता का आह्वान करते हैं, जो इस संकट का एकमात्र समाधान है।' उनकी यह टिप्पणी फ्रांस के राष्ट्रपति इमैनुएल मैक्रॉन के सोमवार के उस बयान के बाद आई है, जिसमें उन्होंने कहा था कि रूस की हार सुनिश्चित करने के लिए सैनिकों की तेनाती सहित वह सब कुछ किया जाना चाहिए जो आवश्यक है।

रिपयूजी टेंट पर हुए इजरायली हमले में 11 की मौत

फ्लोरिस्तोनी (एजेंसी)। शनिवार को इजरायल ने दक्षिणी शहर राफा में एक अस्पताल के पास विस्थापित नागरिकों के रिपयूजी टेंट पर हमला किया। इसमें लगभग 11 लोगों की मौत हो गई और दर्जनों घायल हो गए। गाजा में स्वास्थ्य मंत्रालय ने बताया कि यह हमला अमीरगती अस्पताल के पास हुआ है। इस हमले के बीच इजरायली सेना ने खला किया कि अस्पताल के क्षेत्र में इस्लामिक जिहाद समूह के आतंकवादियों को निशाना बनाकर सटीक हमला किया गया था। इस हमले को लेकर विश्व स्वास्थ्य संगठन के प्रमुख टेड्रोस एडानोम गेबियस ने सोशल मीडिया प्लेटफॉर्म एक्स पर अपनी चिंता जताई कि और इस इजरायली स्ट्राइक को अपमानजनक और अकथनीय करार दिया। गाजा में स्वास्थ्य मंत्रालय के प्रवक्ता अशरफ अरफ ने कहा कि अमीरगती मेडिटरी अस्पताल के पास हुए विस्फोट में मारे गए लोगों में एक सहायक चिकित्सक भी शामिल है और बच्चे घायल हो गए। कुदुरा ने कहा कि इजरायली बलों द्वारा अमीरगती अस्पताल के पास विस्थापित लोगों के तंबूओं को निशाना बनाने के परिणामस्वरूप 11 नागरिक शहीद हो गए और बच्चों सहित


लगभग 50 घायल हो गए। सोशल मीडिया पर पोस्ट किए गए फुटेज के अनुसार, सड़कों पर खून से लथपथ शव दिखाई दे रहे थे और भीड़ जमा हो गई थी। साथ ही लोग घायलों को इलाज के लिए ले जा रहे थे। राफा में घायल लोगों को स्ट्रेचर पर कुवैती अस्पताल ले जाते हुए देखा गया। इजरायली सेना ने पुष्टि की कि अस्पताल के क्षेत्र के पास हमला हुआ। सेना ने एक बयान में कहा कि इस्लामिक जिहाद आतंकवादियों के खिलाफ सटीक हमला किया गया और क्षेत्र के अस्पताल को कोई नुकसान नहीं हुआ। इजरायल ने बार-बार हमला के आतंकवादियों पर सैन्य उद्देश्यों के लिए अस्पतालों का उपयोग करने का आरोप लगाया है, लेकिन फ्लोरिस्तोनी समूह इससे इनकार करता है। एक अनुमान के अनुसार 15 लाख फ्लोरिस्तोनीयों ने राफा में शरण मांगी है, जिससे यह आंशक बढ़ गई है कि अगर इजरायल शहर पर योजनाबद्ध जमीनी आक्रामक करता है तो बड़े पैमाने पर हताहत होंगे। गाजा के स्वास्थ्य मंत्रालय के अनुसार, हमला के खिलाफ इजरायल के जवाबी सैन्य अभियान में कम से कम 30,320 लोग मारे गए हैं, जिनमें ज्यादातर महिलाएं और बच्चे हैं।

पीटीआई के उमर अयूब को हटाकर शहबाज शरीफ बने पाकिस्तान के पीएम

-कुर्सी पर बैठते ही अलापा कश्मीर राग भारत के साथ संबंधों पर साध ली चुप्पी

इस्लामाबाद (एजेंसी)। एक बार फिर उमर अयूब को हटाकर शहबाज शरीफ पाकिस्तान के पीएम बने गए हैं। उन्होंने पीएम बनते ही कश्मीर राग अलापना शुरू कर दिया है। हालांकि भारत से संबंधों के मामले में उन्होंने चुप्पी साध ली है। ताजा जानकारी के अनुसार पाकिस्तान मुस्लिम लीग (एन) के वरिष्ठ नेता शहबाज शरीफ एक बार फिर पाकिस्तान के प्रधानमंत्री बन गए हैं। रविवार 3 मार्च 2024 को उन्हें वोटिंग के बाद पीएम चुन लिया गया। शहबाज शरीफ ने शनिवार 2 मार्च को प्रधानमंत्री पद के लिए अपना नामांकन दाखिल किया था। वोटिंग से पहले ही आंकड़े पीएमएल-एन के हक में और माना जा रहा था कि शहबाज शरीफ के हाथों में एक बार फिर से देश की कमान आएगी। उनके खिलाफ इमरान खान की पार्टी पीटीआई के नेता उमर अयूब खान ने पीएम पद के लिए अपना नामांकन दाखिल किया था। पाकिस्तानी संसद में रविवार को पीएम के चुनाव के लिए वोटिंग के दौरान शहबाज ने अपने प्रतिद्वंद्वी पर 100 वोटों से अधिक की बढ़त हासिल की। शहबाज शरीफ को कुल 201 वोट मिले, जबकि पीटीआई के उमर अयूब खान को 92 वोट मिले। इसके बाद शहबाज शरीफ के नाम की पाकिस्तान के नए प्रधानमंत्री के रूप में घोषणा कर दी गई। शहबाज शरीफ सोमवार को पद की शपथ लेंगे।

गौरतलब है कि पाकिस्तान में पिछले दिनों हुए चुनाव में किसी भी दल को स्पष्ट बहुमत नहीं मिला था।



इसके बाद नवाज शरीफ की पार्टी पीएमएल-एन ने पीपीपी और एमक्यूएम के साथ गठबंधन करके सरकार बनाने का फैसला किया था। बता दें कि शहबाज शरीफ पाकिस्तान के पूर्व पीएम नवाज शरीफ के छोटे भाई हैं। उन्होंने पार्टी को तरफ से पीएम के लिए नामांकन किया था। शहबाज शरीफ इससे पहले अप्रैल 2022 से अगस्त 2023 तक पाकिस्तान के पीएम रह चुके हैं। उस वक्त भी उन्होंने पीपीपी के साथ मिलकर सरकार बनाई थी।

शहबाज शरीफ पाकिस्तान के 24वें प्रधानमंत्री बने हैं। पाकिस्तान नेशनल असेंबली के स्पीकर अयाज सदिक् ने शहबाज शरीफ के प्रधानमंत्री चुने जाने का

मिसोरी के रिपब्लिकन प्रेसिडेंशियल कॉकस में फिर कामयाब हुए ट्रंप

वाशिंगटन (ईएमएस)। अमेरिका के पूर्व राष्ट्रपति डोनाल्ड ट्रंप लगातार चुनाव जीत रहे हैं। उनकी जीत के बढ़ते कदम उन्हें राष्ट्रपति की कुर्सी की तरफ ले जा रहे हैं। बीते रोज उन्होंने एक और शानदार जीत हासिल की है। ट्रंप ने मिसोरी के रिपब्लिकन प्रेसिडेंशियल कॉकस में जीत हासिल की है। मध्य-पश्चिमी राज्य में संयुक्त राष्ट्र में पूर्व अमेरिकी राजदूत निक्की हेलेरी ट्रंप की जीत पूर्व राष्ट्रपति के लिए एक और अच्छी खबर है, जिन्होंने पहले आयोवा, न्यू हैम्पशायर, नेवादा और दक्षिण कैरोलिना में जीत हासिल की थी। रिपोर्ट के अनुसार, एक प्रमुख राज्य मिशिगन में, ट्रंप ने मंगलवार को रिपब्लिकन प्राइमरी में 68 प्रतिशत से अधिक वोट हासिल कर जीत हासिल की थी। शनिवार को, रिपब्लिकन सम्मेलन के दौरान उन्हें अधिक प्रतिनिधियों का समर्थन मिला, इससे उत्तरी राज्य में उनकी जीत पक्की हो गई। ट्रंप ने अब तक 100 से अधिक प्रतिनिधियों को एकत्र किया है। रिपब्लिकन राष्ट्रपति पद का नामांकन हासिल करने के लिए कम से कम 1,215 प्रतिनिधियों का समर्थन हासिल करने की आवश्यकता होगी।



कभी बरसाए बम, अब अमेरिकी आसमान से गिरा रहे खाने के पैकेट

वाशिंगटन (एजेंसी)। जिस अमेरिकी आसमान से कभी बम बरसाए जा रहे थे, आज वहाँ से खाने के पैकेट गिराए जा रहे हैं। मिली जानकारी के अनुसार अमेरिकी सेना के सी-130 मालवाहक विमानों ने शनिवार को गाजा में खाद्य सामग्री के लगभग 38,000 पैकेट गिराए। यह जानकारी देते हुए अमेरिकी अधिकारियों ने बताया कि वायु सेना की केद्रीय कमान के तीन विमानों ने सुबह 8.30 बजे ईस्टर्न टाइम ज़ोन में सामग्री के लगभग 38,000 पैकेट वाले 66 बंडल गाजा में गिराए। अमेरिकी राष्ट्रपति जो बाइडन ने गाजा में हवाई मार्ग से मानवीय सहायता पहुंचाने की शुरुआत को घोषणा की थी। इसे गाजा में पहुंचाई जाने वाली मानवीय सहायता को यह पहली किरत है। यह मानवीय सहायता जॉर्डन के सहयोग से पहुंचाई जा रही है। जबकि गाजा में पहुंचाए जा रहे मानवीय सहायता काफिले से खाद्य सामग्री लेने की कोशिश कर रहे फ्लोरिस्तोनीयों की एक भीड़ पर इजरायली सैनिकों की गोलीबारी में कम से कम 115 लोग मारे गए थे और 700 से अधिक घायल हुए थे।

इसे लेकर व्हाइट हाउस के राष्ट्रीय सुरक्षा प्रवक्ता जॉन किर्बी ने शुकवार को कहा कि जमीन पर मौजूद लोगों को सुरक्षित तरीके से आपातकालीन मानवीय सहायता पहुंचाने के लिए हवाई मार्ग से सामग्री गिराए जाने की योजना बनाई जा रही है। सी-130 मालवाहक विमान कठिन परिस्थितियों में उतरने की क्षमता और मालवाहक क्षमता के कारण दूरदराज के स्थानों पर सहायता पहुंचाने के लिए व्यापक रूप से इस्तेमाल किया जाने वाला जेट विमान है। इधर संयुक्त राष्ट्र का कहना है कि गाजा के 23 लाख लोगों में से एक चौथाई लोग भूखमरी का सामना कर रहे हैं। इससे पहले 29 फरवरी को गाजा शहर में राहत सामग्री का इंतजार कर रही फिलिस्तीनी भीड़ पर इजरायली सैनिकों के हमले में 100 से अधिक लोगों की मौत हो गयी थी। इसके साथ ही करीब पांच महीने पहले शुरू हुए इजरायल-हमास युद्ध में मरने वाले लोगों की संख्या 30 हजार से ज्यादा हो गयी है। हालांकि इजरायली अधिकारियों ने कबूल किया कि सैनिकों ने गोलीबारी की। उन्होंने कहा कि भीड़ से घमकी मिलने के बाद सैनिकों ने गोलीबारी की।

अबू धाबी का मंदिर आमजनों के लिए खुला- अंग प्रदर्शन वाले कपड़ों में नहीं मिलेगी अनुमति, टोपी वालों को भी नहीं मिलेगा प्रवेश

दुबई (एजेंसी)। मुस्लिम देश संयुक्त अरब अमीरात (यूएई) के अबू धाबी में अबू बक़र मंदिर में टोपी पहनकर जाने वालों को प्रवेश नहीं मिलेगा। इसके अलावा पादरुशी और टाइट कपड़े पहनने वालों को भी अनुमति नहीं मिलेगी। गाइडलाइंस में कहा गया है कि श्रद्धालुओं को मंदिर में प्रवेश से पहले गर्दन, कोहनी और टखनों के बीच के शरीर के क्षेत्र को ढक्कर रखना होगा। गाइडलाइंस में कहा गया है, टोपी, टी-शर्ट और आपतजनक डिजाइन वाले अन्य कपड़ों की अनुमति नहीं है। जालीदार या आर-पार दिखने वाले और टाइट-फिटिंग कपड़े न पहनें। गाइडलाइंस में मंदिर प्रांगण में पालतू पशुओं को भी प्रवेश नहीं देने की

बात कही गई है। इसके अलावा मंदिर परिसर में बाहरी भोजन और पेय की अनुमति नहीं होगी। साथ ही, मंदिर परिसर के भीतर ड्रोन कैमरे या ड्रोन सख्त वर्जित हैं। गाइडलाइंस के मुताबिक मंगलवार से रविवार तक मंदिर सुबह 9 बजे से शाम 8 बजे तक खुले रहेंगे। हरेक सोमवार को मंदिर आगंतुकों के लिए बंद रहेगा। बता दें कि प्रधानमंत्री नरेन्द्र मोदी ने 14 फरवरी को पत्थर से निर्मित अबू धाबी के इस पहले हिंदू मंदिर का उद्घाटन किया था। मंदिर प्रबंधन ने अपनी वेबसाइट पर मंदिर में आने वाले भक्तों और श्रद्धालुओं के लिए दिशा-निर्देश जारी किए हैं। इसमें ड्रेस कोड से लेकर फोटोग्राफी और वीडियोग्राफी के नियम बताए

गए हैं। मंदिर की वेबसाइट पर बताए गए दिशा-निर्देशों के मुताबिक, टी-शर्ट, टोपी और टाइट फिटिंग ड्रेस पहनकर आने वालों को मंदिर में एंट्री नहीं दी जाएगी। यह मंदिर दुबई-अबू धाबी शेख जायद राजमार्ग पर अल राहबा के पास 27 शेख 8 बजे तक खुले रहेंगे। हरेक सोमवार को लागत से बनाया गया है। मंदिर के लिए जमीन यूएई सरकार ने दान में दी है। इस मंदिर का निर्माण नागर शैली में किया गया है। इसी तरह पहले हिंदू मंदिर का उद्घाटन किया गया है। मंदिर में स्वयंसेवक उमेश राजा के अनुसार, 20 हजार टन से अधिक चूना पत्थर के टुकड़ों को इकट्ठा करने में तराशा गया और 700 कंटेनर में अबू धाबी लाया गया।



बोचासनवासी श्री अक्षर पुरुषोत्तम स्वामीनारायण संस्था (बीएपीएस) ने 'एक्स' पर कहा, 'प्रतीक्षा समाप्त हुई! अबू धाबी मंदिर को अब सभी आगंतुकों और श्रद्धालुओं के लिए खोल दिया गया है।' इसमें यह भी उल्लेख किया गया है कि मंदिर सोमवार को खेड़कर खुली दिन सुबह नौ बजे से रात आठ बजे तक खुली रहेगा।

लिए खोल दिया गया है।' इसमें यह भी उल्लेख किया गया है कि मंदिर सोमवार को खेड़कर खुली दिन सुबह नौ बजे से रात आठ बजे तक खुली रहेगा।

कानून रसूखदारों के लिये सिर्फ खिलौना है!



आदर्श वैद्य

देशवासी भूले नहीं होंगे जब एक रसूखदार दामाद ने मैगो पीपल कहरक आम आदमी का जिस तरह मजाक उड़ाया था, बॉलीवुड के एक गायक ने फुटपाथ पर सोने वाले बेघर लोगों को कुत्ते कहरक उसी अहंकार का परिचय दिया था। किसी नेता या रसूखदार को जब जांच एजेंसी पकड़ती है तो वो विजय मुद्दा बनाकर हवा में हाथ लहराता है। मानो उसने कोई महान काम किया है। गिरफ्तारी के समय या जांच के लिए जाते वक्त नेताओं और रसूखदारों के हाव भाव ऐसे होते हैं मानो वो एहसान करने जा रहे हैं। और उन्होंने कोई गलत काम नहीं किया, उनको तो राजनीति के चलते फंसाया गया है। जांच एजेंसी के आफिस के बाहर नेता के समर्थकों का घटना, प्रदर्शन अप्रत्यक्ष तौर पर जांच एजेंसी को डराने, धमकाने और प्रेशर डालने का कृत्य है।

इसमें कोई दो राय नहीं है कि प्रभावशाली लोग कानून को खिलौना समझ कर खेलते हैं। और व्यवस्था भी उनके इस काम में खूब मददगार साबित होती है। बरसों बरस से देश में ऐसा ही चलता आ रहा है। सख्त से सख्त कानून बनाने और तमाम दूसरे उपायों के बाद भी रसूखदार कानून का आए दिन मजाक उड़ाने से बाज नहीं आते हैं। कानून को बौन साबित करने वाली इस जमात को राजनीतिक संरक्षण हासिल होता है। ऐसे में धनबल और राजनीतिक संरक्षण प्राप्त ये लोग व्यवस्था की कमियाँ और छिद्रों के चलते नियम कानूनों को आसानी से गच्चा देते हैं। आम आदमी की मामूली-सी गलती पर उसे पकड़ने में भरपूर तेजी दिखाने वाली पुलिस को प्रभावशाली और रसूखदार लोगों तक पहुँचने में वक्त लग ही जाता है। पश्चिम बंगाल में इसकी अवधि कुछ ज्यादा ही लंबी हो जाती है। संदेशखाली मामले से चोतरफा निंदा का पात्र बना तुण्मूल कांग्रेस का नेता शाहजहाँ शेख 55 दिनों से फरार रहने के बाद पुलिस की गिरफ्त में आया है! लेकिन तब, जब कलकत्ता उच्च न्यायालय ने ममता सरकार को फटकार लगाई। यदि फटकार नहीं लगी होती तो उसे छुपाए रखा गया होता। वह जिस हनक और रूआब से थाने और अदालत में दाखिल हुआ, उससे यही लगा कि वह कोई शहंशाह है। पश्चिम बंगाल पुलिस उसके आगे दंडवत और सहमी सी दिखी। उसे सत्ता का संरक्षण प्राप्त था, यह सच्चाई तुण्मूल कांग्रेस के इस कथन से छिपने वाली नहीं कि हमने उसे निलंबित कर दिया। यह राजधर्म नहीं, बेशर्माई है कि उसे गिरफ्तार न करने के लिए उच्च न्यायालय के आदेश की गलत व्याख्या तक की गई। यदि ईडी को शक है कि बंगाल पुलिस शाहजहाँ शेख की मदद कर सकती है। तो यह स्वाभाविक है। बड़ी निर्लज्जता से तुण्मूल कांग्रेस की सरकार अपने नेता का बचाव करती रही। संदेशखाली की महिलाओं ने जिन शब्दों में अपनी पीड़ा का बयान किया है, उससे किसी पत्थर दिल व्यक्ति का भी दिल पिघल सकता है। लेकिन पश्चिम बंगाल की महिला मुख्यमंत्री का दिल नहीं पसीजा। भारतीय जनता पार्टी के विरोध और हाईकोर्ट की सख्त टिप्पणियों के बाद शाहजहाँ को गिरफ्तार किया गया। दिल्ली के मुख्यमंत्री और आम आदमी पार्टी प्रमुख अरविंद केजरीवाल से प्रवर्तन निदेशालय यानी ईडी दिल्ली शराब घोटाले में पूछताछ के लिए अब तक आठ समन भेज चुका है। जांच एजेंसी के सामने पेश होने की बजाय केजरीवाल ईडी के समन को ही गैर कानूनी बता रहे हैं। वो कानूनी दांव पेंस से जांच से बच रहे हैं। और दिल्ली विधानसभा में खड़े होकर केन्द्र की मोदी सरकार से लेकर अपने राजनीतिक



विरोधियों पर जमकर अपनी भड़ास निकाल रहे हैं। चूंकि विधानसभा में दिए बयान पर कोई कानूनी कार्रवाई नहीं हो सकती। इसी के चलते केजरीवाल ने विधानसभा को अपनी भड़ास निकालने और राजनीतिक विरोधियों पर मनगढ़त आरोप लगाने का मंच बना रखा है। देश की जनता उनका तमाशा देख रही है। जिस शराब घोटाले में उनसे पूछताछ होनी है, उसी घोटाले में उनके सबसे खास साथी मनीष सिसोदिया और संजय सिंह तिहाड़ की रोटियां तोड़ रहे हैं। एक संवैधानिक पद पर बैठा व्यक्ति किस तरह कानून और संविधान का उपहास उड़ा रहा है, उससे समाज में गलत उदाहरण तो पेश हो ही रहा है। वही आम आदमी के मन में यह सवाल भी उठता है कि क्यों कानून रसूखदारों सामने कमजोर और असहाय दिखाई देता है? केजरीवाल की तरह तेलगाना के पूर्व मुख्यमंत्री हेमंत सोरेन भी ईडी के समन की अवमानना करते रहे, और खुद को बचाने के सारे यंत्र उन्हेने किये। बड़ी जदोजहद के बाद ईडी ने उन्हें अपने शिकंजे में लिया। पिलवक्त सोरेन जेल का भोजन पा रहे हैं। पंजाब हरियाणा हाईकोर्ट ने हत्या और बलात्कार के मामले में जेल में सजा काट रहे राम रहीम को बार-बार पैरोल दिये जाने पर सवाल उठाया। हाईकोर्ट ने कहा कि क्यों केवल राम रहीम को बार-बार पैरोल मिल रही है? बाकी कैदियों को क्यों नहीं लाभ दिया जाता? रेप के दोषी राम रहीम को

इस साल जनवरी में 50 दिन की पैरोल दी गई थी। यह लगभग 10 महीने में उसकी 7वीं और पिछले चार वर्षों में 9वीं पैरोल थी। हाईकोर्ट ने हरियाणा सरकार को आदेश दिया है कि अब अदालत की अनुमति के बिना राम रहीम को पैरोल नहीं दी जाएगी। सत्ता, व्यवस्था, कानून के रक्षक और संरक्षक के गठजोड़ से ही राम रहीम जैसे रसूखदार कानून को फुटबल बनाकर खेलते हैं। जब तक सत्ता के गलियारों से अपराधिक लोगों को संरक्षण मिलता रहेगा, तब तक ये निर्लज्जता बनी रहेगी। हरेक घटना में किसी न किसी रसूखदार का, किसी न किसी सत्ताधारी का संरक्षण दिखता रहा है। हर बार सत्ता की तरफ से कठोर से कठोर कार्यवाही भी हो जाती है, जांच करवाए जाने की लीपापोती कर दी जाती है और उसके बाद सब कुछ भूल-भुला लिया जाता है। संदेशखाली जैसी घटनाएं कुछ दिन चर्चा में रहती हैं फिर जन्मानस की खोपड़ी में गुब हो जाते हैं। निटारी कांड कितनों को याद है? बिहार मुजफ्फरपुर शेल्लर होम रेप केस कितनों को याद है? कितनों को उसके दोषी की सजा याद है? कुछ दिन बाद ऐसा ही संदेशखाली में भी लगेकर होगा। प्रभावशाली किस मामले में फंस भी जाते हैं तो उनके चेहरे, बाड़ी लैवेंज, चेहरे से टपकते घमंड और अहंकार को देखकर ऐसा नहीं लगता कि उनको कानून का रती भर भी

भय है। पुलिस प्रशासन को तो वो अपना चाकर समझते हैं। कहीं न कहीं व्यवस्था भी उनकी चाकरी करती दिखाई देती है। न्याय व्यवस्था भी ऐसी है कि प्रभावशाली लोगों को जमानत देने में देर नहीं करती। आधी रात को भी उनके मामले सुन लिए जाते हैं। हालांकि देश की अदालतों में करोड़ों मुकदमे लांबित हैं। और आम व्यक्ति को न्याय पाने के लिए वर्षों प्रतीक्षा करनी पड़ती है। भ्रष्टाचार व अन्य गंधीर मामलों में दर्जनों रसूखदार आसानी से जमानत पाकर आराम की जिंदगी बिता रहे हैं। चारा घोटाले में सजा पाए लालू प्रसाद यादव स्वास्थ्य संबंधी परेशानियों के चलते जमानत पर हैं। राजनीति में उनकी सक्रियता बताती है कि अब वो स्वस्थ हैं। और अगर वो स्वस्थ हैं तो वो जमानत पर क्यों हैं? अगर रसूखदारों को जेल जाना भी पड़ा तो वहां भी उनके मनुष्यताविक एंशो आराम जारी रहता है। ऐसे सैकड़ों उदाहरण हैं। दिल्ली के मंत्री सत्येंद्र जैन के जेल की कोठरी में कथित तौर पर मालिश कराने का वीडियो देशी ने देखा है। यूपी के चर्चित नेता और माफिया मुख्तार अंसारी की पंजाब की जेल में कांग्रेस की सरकार ने जो मेहमाननवाजी की उसे कौन भूल पाएगा। देशवासी भूले नहीं होंगे जब एक रसूखदार दामाद ने मैगो पीपल कहरक आम आदमी का जिस तरह मजाक उड़ाया था, बॉलीवुड के एक गायक ने फुटपाथ पर सोने वाले बेघर लोगों को कुत्ते कहरक उसी अहंकार का परिचय दिया था। किसी नेता या रसूखदार को जब जांच एजेंसी पकड़ती है तो वो विजय मुद्दा बनाकर हवा में हाथ लहराता है। मानो उसने कोई महान काम किया है। गिरफ्तारी के समय या जांच के लिए जाते वक्त नेताओं और रसूखदारों के हाव भाव ऐसे होते हैं मानो वो एहसान करने जा रहे हैं। और उन्होंने कोई गलत काम नहीं किया, उनको तो राजनीति के चलते फंसाया गया है। जांच एजेंसी के आफिस के बाहर नेता के समर्थकों का घटना, प्रदर्शन अप्रत्यक्ष तौर पर जांच एजेंसी को डराने, धमकाने और प्रेशर डालने का कृत्य है। वही किसी रसूखदार को सजा मिलने पर जिस तरह की प्रतिक्रियाएं सामने आती हैं, वे स्तब्ध करने वाली होती हैं। उनमें अपने विशिष्ट होने का अहंकार और न्यायालय की अवमानना के साथ-साथ संवेदनहीनता की परकाष्ठा भी सुनाई पड़ती है। खुद को कानून से ऊपर समझने वाले किसी रसूखदार ने अगर कोई गैर कानूनी काम किया है तो देर सबेर कानून उनके किए की सजा देगा ही, लेकिन उस उच्चवर्गीय अहंकार पर अंकुश लगाने की भी जरूरत है, जो अपने गलत कामों को सही सिद्ध करने के हट में अमानवीय हो जाता है।

संपादकीय

Complicated हो गई है जिन्दगी

इसमें मेरा चिन्तन यह है कि जिन्दगी को पेचीदा (Complicated) किसने बनाया है? इसके विन्मोद कौन हैं? आदि - आदि इसका उतर होगा हम स्वयं क्योंकि हमने देखा - देखी में वह और और में आदि अपनी जो मूल सभ्यता, संस्कार, आचरण आदि हैं उसको दूर - दूर तक छोड़ दिया है। इसका परिणाम जो ऊर्जा जीवन के सार्थक निर्माण में लगनी चाहिए वह यों तथाकथित आधुनिकता में खो रही है। हर बात में टेंशन और अलग से हो रही है। जब से हमने समझ पकड़ी, अपनी गृहस्थी बसायी और बड़बुआ अपना परिवार उसी समय से इंसान की जिम्मेवारी इतनी बढ़ जाती है कि वो चाह कर भी अपने लिये कुछ समय अपने मन मुताबिक बीता नहीं सकता है। एक सदी पहले हमारी आय कम थी, परिवार बड़ा होता था पर फिर भी परिवार में खुशहाली रहती थी इसका कारण जीवन में संतोष था। ज्यों-ज्यों समय बीतता गया, शिक्षा का पैमाना बढ़ता गया। शिक्षा बढ़ी तो लोगों को आय बढ़ी। नये-नये आविष्कार होने लगे। जिस चंद्रमा को हम धरती से देखते थे और कल्पना भी नहीं की थी कि इंसान एक दिन चंद्रमा पर पहुँच जायेगा नित्य नये आविष्कार और शिक्षा ने आय के कई अनाम खोल दिये इंसान ने आर्थिक विकास तो बहुत किया और कर रहा है और आगे करेगा ही पर अपने बचपन वाले खुशियों के दिन के लिये तरस रहा है। आज संसार में कुछ व्यक्ति तो ऐसे हैं कि हमें उनकी सम्पत्ति को बिलियन आदि में बोलना पड़ता है। इनके जीवन का एक-एक मिनिट उसकी दिनचर्या में बंट होता है। वो अपने हिसाब से एक मिनिट भी व्यतीत नहीं कर सकता है। आज के इंसान की इतनी जटिल जीवनशैली बनायी किसने? उर इंसान स्वयं ने। जब हमने ही इतनी जटिल जीवनशैली बना ली तो दोष किसने दे? तब हमें अपने बचपन के वो दिन याद आते हैं कि वो भी क्या दिन थे ना कमाने की चिंता थी और ना कोई ज़िम्मेवारी। पर हमने जो अपनी लाइफ़ पेचीदा बना ली उसको सरल तभी बना सकते हैं जब मन में हो संतोष।



प्रदीप छाजेड़ (बोरावड़)

चिंतन-मनन

विवेक ही धर्म है

युग के आदि में मनुष्य भी जंगली था। जब से मनुष्य ने विकास करना शुरू किया, उसकी आवश्यकताएं बढ़ गईं। आवश्यकताओं की पूर्ति न होने से समस्या ने जन्म लिया। समस्या सामने आई तब समाधान की बात सोची गई। समाधान के स्तर दो थे- पदार्थ-जगत, मनो-जगत। प्रथम स्तर पर पदार्थ के सुनिश्चित उत्पादन और उनकी व्यवस्था को आकार मिला। दूसरा स्तर मानसिक था। इस जगत की समस्याएँ थी अपरिभाषित वृत्तियाँ, असंतुलन और तनाव। इन समस्याओं को समाहित करने के लिए धर्म की खोज हुई। धर्म का अर्थ है पारंपरिक मूल्य-मानकों से परे हटकर मनुष्य को सत्य की दिशा में अग्रसर करना। जब तक धर्म अपने इस परिवेश में रहता है, तब तक धर्म नहीं हो सकता। पर उद्देश्य की विस्मृति के साथ ही उसमें रूढ़ता आ जाती है। रूढ़ धर्म को व्यक्ति अपने जीवत संदर्भ से काटकर परलोक के साथ जोड़ देता है। बस यहाँ से धर्म में विकृति का प्रवेश होने लगता है। मैं ऐसा सोचता हूँ कि धर्म का संबंध हमारी हर सांस से होना चाहिए। ऐसा वे ही व्यक्ति कर सकते हैं जो अपने जीवन की सतह पर दौड़-पुप कर रहे हैं। या फिर यह उन लोगों का काम है जो जीवन की गहराइयों में उतरकर अध्यात्म के प्रति समर्पित हो जाते हैं। जीवन की सतह पर जीने वाले व्यक्ति धर्म की गहराई में नहीं उतर सकते, किंतु अध्यात्म के प्रयोक्ता की दृष्टि से वह गहराई छिपी नहीं रह सकती। जो व्यक्ति उतनी गहराई में उतरे, उन्हें धर्म की विकृतियों का बोध हुआ। जो धर्म मन को समाधान देने वाला था, वह स्वयं समस्या बनकर उभर गया। इस दृष्टि से उसमें संशोधन व परिवर्तन की अपेक्षा अनुभव हुई। अनुभव उसी आवश्यकता का आविष्कार है। यदि धर्म एक समस्या बनकर सामने नहीं आता तो उसे अनुभव के रूप में प्रस्तुति देने का कोई अर्थ ही नहीं था। अनुभव धर्म के साथ विवेक की अपरिहार्यता पर बल देता है। आगम की भाषा में विवेक ही धर्म है।

सहयोगी दलों के साथ सीट बंटवारे में घाटे का सौदा करने को मजबूर है कांग्रेस

कभी देश में एकछत्र राज करने वाली कांग्रेस क्षेत्रीय दलों से लोकसभा चुनाव की सीटों को लेकर घाटे का सौदा करने को मजबूर हो गई है। कांग्रेस की यह हालत पिछले लोकसभा चुनाव में और हाल ही में हुए विधानसभा चुनाव में कराी शिकस्त खाने के बाद हुई है। कमजोर होती कांग्रेस से रिक्त हुआ राजनीतिक स्थान क्षेत्रीय दल ले रहे हैं। कांग्रेस की स्थिति यह हो गई है कि यदि राजनीति में टिकना है तो क्षेत्रीय दलों के सामने झुकना है। कांग्रेस ने क्षेत्रीय दलों से गठबंधन करके करीब 70 सीटों की कुर्बानी दे चुकी है। इन सीटों पर पिछली बार कांग्रेस ने चुनाव लड़ा था। वर्ष 2019 के लोकसभा चुनाव में कांग्रेस ने 421 सीटों पर चुनाव लड़ा था। इनमें से कांग्रेस मात्र 52 सीटें जीतने में कामयाब हो सकी। जिस तरह क्षेत्रीय दलों के साथ गठबंधन कर रही है, उससे आगामी लोकसभा चुनाव में कांग्रेस के सबसे बड़े दल के तौर पर उभर कर आने पर ब्रेक लग सकता है। ऐसी हालत में केन्द्र में यदि गैरभाजपा गठबंधन बहुमत में आता भी है तो कांग्रेस के लिए कप्तान की भूमिका निभा पाना मुश्किल होगा। हालांकि विगत विधानसभा चुनाव को यदि लोकसभा चुनाव की भविष्यवाणी मानें तो विपक्षी दलों की केन्द्र में सरकार बनाने के संभावना क्षीण है। लोकसभा चुनाव 2024 के लिए कांग्रेस और आम आदमी पार्टी के बीच दिल्ली के अलावा हरियाणा, गुजरात, गोवा

और चंडीगढ़ में भी गठबंधन हुआ है। आम आदमी पार्टी 46 में से सात सीटों पर चुनाव लड़ रही है। गोवा और चंडीगढ़ के लिए भी अरविंद केजरीवाल ने अपने उम्मीदवार को चुनाव लड़ाने की तैयारी की थी, लेकिन गठबंधन के बाद उन्होंने अपना फैसला बदल दिया। गोवा में एक सीट पर उम्मीदवार का ऐलान करने के बाद आम आदमी पार्टी ने दोनों सीटें कांग्रेस को दी हैं। दिल्ली में भी पहले आम आदमी पार्टी ने छह सीटें पर चुनाव लड़ने की बात कही थी, लेकिन बाद में चार सीटों पर ही समझौता कर लिया। दिल्ली में कांग्रेस को आम आदमी पार्टी से 3 सीटों पर चुनाव लड़ने की सहमति पर समझौता करना पड़ा। अरविंद केजरीवाल के नेतृत्व वाली पार्टी सात में से चार सीटों- पश्चिमी दिल्ली, दक्षिणी दिल्ली, पूर्वी दिल्ली और नई दिल्ली पर चुनाव लड़ेगी। शेष तीन- उत्तर पूर्वी दिल्ली, उत्तर पश्चिम दिल्ली और चांदनी चौक संसदीय सीट से कांग्रेस चुनाव लड़ेगी। 2014 और 2019 के लोकसभा चुनाव में बीजेपी ने दिल्ली की सभी सात सीटें पर जीत दर्ज की थी। लगातार दो बार लोकसभा चुनाव में आप और कांग्रेस के प्रत्याशी एक ही सीट पर जीत दर्ज करने में कामयाब नहीं हुए। गुजरात में 26 में से दो सीटें अनुसूचित जाति और चार सीटें अनुसूचित जनजाति के लिए आरक्षित हैं। आम आदमी पार्टी दो और कांग्रेस 24 सीटों पर चुनाव लड़ेगी। कांग्रेस की

कमजोर राजनीतिक हालत का फायदा उठाने से गठबंधन का कोई भी दल नहीं चूक रहा है। हर दल जितना हो सके कांग्रेस की बांह मरोड़ने में जुटा हुआ है। समाजवादी पार्टी के तीखे तेवर दिखाने के बाद कांग्रेस को उत्तर प्रदेश में सबसे ज्यादा घाटा हुआ है। कांग्रेस अखिलेश यादव की समाजवादी पार्टी से डील कर चुकी है। पार्टी उत्तर प्रदेश में 17 सीटों पर चुनाव लड़ेगी, जो लोकसभा में सबसे ज्यादा सांसद भजता है। महाराष्ट्र में कांग्रेस और शिवसेना (यूबीटी) के बीच आठ सीटों पर अभी तक फैसला नहीं हो सका है, जिसके बीच गतिरोध बना हुआ है। पश्चिम बंगाल भी कांग्रेस के लिए चुनौती बना हुआ है। तुण्मूल सभी 42 सीटों पर चुनाव लड़ें? की घोषणा कर चुकी है। मुख्यमंत्री ममता बनर्जी पहले ही कह चुकी हैं कि कांग्रेस को अपने प्रभाव क्षेत्र वाले राज्यों से चुनाव लड़ना चाहिए। क्षेत्रीय दलों वाले राज्यों में कांग्रेस के लिए कोई स्थान नहीं है। ममता के इन तेवरों से जाहिर है कि अलबत्ता तो पश्चिमी बंगाल में तुण्मूल से कोई सीट खेरिय नहीं होगी। यदि होती भी है तो कांग्रेस दवाई का आँकड़ा पार नहीं कर सकेगी। तुण्मूल कांग्रेस को दो से अधिक सीटें देने के लिए तैयार नहीं है, जो पूर्वी राज्यों में कम से कम पांच सीटें मांग रही है। हालांकि तुण्मूल कांग्रेस के वरिष्ठ नेता डेरक ओ ब्रानन ने कहा कि पार्टी प्रमुख ममता बनर्जी ने अपना रुख रख दिया है और स्थिति में कोई बदलाव नहीं

होया है। समाजवादी पार्टी और आप के साथ अपनी समरताओं के बाद तुण्मूल कांग्रेस के साथ हैट्रिक बनाने की कोशिश कर रही है। संभावित सौदा को मधुर बनाने के लिए, कांग्रेस कथित तौर पर अस्म में तुण्मूल को दो और मेघालय में एक सीट देने को तैयार थी। इंडिया ब्लॉक, जिसे पिछले साल भाजपा से मुकाबला करने के लिए स्थापित किया गया था, पहले ही दो प्रमुख सदस्यों को खो चुका है। नीतीश कुमार की जनता दल-यूनाइटेड और जयंत चौधरी की राष्ट्र लोक दल ने बीजेपी के साथ गठबंधन कर लिया है। ऐसे में कांग्रेस के पास विहार में सिर्फ लालू यादव की पार्टी आरजेडी से समझौता करने के अलावा कोई विकल्प नहीं बचा है। यदि कांग्रेस राष्ट्रीय जनता दल से कांग्रेस समझौता करती है तो भाजपा दुगुनी गति से कांग्रेस पर प्रभुत्व के मामलों को लेकर प्रहार करने का मौका मिल जाएगा। विगत चुनावों भाजपा से शिकस्त खाने के बाद कमजोर हुई कांग्रेस की हालत को बिखरते इंडिया गठबंधन ने तमाड़े डटके दिए हैं। जिस तरह से कांग्रेस की हालत हो गई है, उस हिसाब से सीटों के समझौते में गठबंधन कम मजबूरी अधिक झलक रही है। यह निश्चित है कि केन्द्र और राज्यों से सत्ता से धकेली जा रही कांग्रेस नीतिवां स्पष्ट नहीं करेगी तब तक न सिर्फ भाजपा बल्कि इंडिया गठबंधन के दल उसे हाशिए पर धकेलने के लिए मजबूर करते रहेंगे। - योगेंद्र योगी

भारत में तृतीय तिमाही में सकल घरेलू उत्पाद की वृद्धि दर ने चौंकाया है



प्रदीप सवानी

वित्तीय वर्ष 2023-24 की तृतीय तिमाही के दौरान सकल घरेलू उत्पाद की वृद्धि दर ने भारत सहित विश्व के समस्त आर्थिक विश्लेषकों को चौंका दिया है। इस दौरान, भारत में सकल घरेलू उत्पाद में 8.4 प्रतिशत की वृद्धि हासिल हुई है जबकि प्रथम तिमाही के दौरान वृद्धि दर 7.8 प्रतिशत एवं द्वितीय तिमाही के दौरान 7.6 प्रतिशत की दर थी। पिछले वर्ष इसी अवधि के दौरान वृद्धि दर 4.4 प्रतिशत रही थी। साथ ही, क्रैडिट रेटिंग संस्थान इकरा ने इस वर्ष तृतीय तिमाही में 6 प्रतिशत की वृद्धि का अनुमान एवं भारतीय स्टेट बैंक ने भी 6.9 प्रतिशत की वृद्धि का अनुमान जताया था। कुल मिलाकर, लगभग समस्त वित्तीय संस्थानों के अनुमानों को झुटलाते हुए सकल घरेलू उत्पाद में वृद्धि दर 8.4 प्रतिशत की रही है। हम सभी के लिए हर्ष का विषय तो यह है कि विनिर्माण इकाइयों की वृद्धि दर 4.8 प्रतिशत से बढ़कर वित्तीय वर्ष 2023-24 की तृतीय तिमाही में 11.6 प्रतिशत हो गई है तथा निर्माण के क्षेत्र में वृद्धि दर 9.5 प्रतिशत की रही है। साथ ही, खनन के क्षेत्र में वृद्धि दर 1.4 प्रतिशत से बढ़कर 7.5 प्रतिशत की रही है। यह तीनों ही क्षेत्र रोजगार सृजन के क्षेत्र माने जाते हैं। अतः देश में अब रोजगार के नए अवसर भी निर्मित हो रहे हैं। विशेष रूप से सूक्ष्म, लघु एवं मध्यम



इकाइयों में वृद्धि दर आकर्षक रही है। कृषि का क्षेत्र जरूर, विपरीत मानसून एवं अल नीने के प्रभाव के चलते, विपरीत रूप से प्रभावित हुआ है एवं कृषि के क्षेत्र में वृद्धि दर 0.2 प्रतिशत ऋणात्मक रही है। हालांकि वित्तीय वर्ष 2019-20 से लेकर 2022-23 तक कृषि के क्षेत्र में औसत वृद्धि दर 3 प्रतिशत प्रतिवर्ष से अधिक की रही है। परंतु, प्रकृति के आगे तो किसी की चरती नहीं है। वित्तीय वर्ष 2023-24 के तृतीय तिमाही में सकल घरेलू उत्पाद के विशेष रूप से उद्योग क्षेत्र एवं सेवा क्षेत्र में वृद्धि दर के आंकड़ों को देखकर तो अब यह विश्वास के साथ कहा जा सकता है कि भारत आगे आने वाले वर्षों में 10 प्रतिशत प्रतिवर्ष की विकास दर हासिल करने की ओर तेजी से आगे बढ़ रहा है एवं असले लगभग 4 साल के अंदर ही विश्व की तीसरी सबसे बड़ी अर्थव्यवस्था बन जाएगा, वर्तमान में भारत विश्व की पांचवी सबसे बड़ी अर्थव्यवस्था है। साथ ही, भारतीय शेयर बाजार भी बाजार पूंजीकरण के मामले में वर्तमान में विश्व में चौथे स्थान से तीसरे स्थान पर पहुंच जाएगा। क्योंकि, भारत में आर्थिक

विकास की तीव्र गति को देखते हुए विदेशी निवेशक एवं विदेशी निवेश संस्थान, दोनों ही भारतीय पूंजी बाजार में अपने निवेश को निश्चित ही बढ़ाएंगे। भारत में वित्तीय वर्ष 2023-24 की तृतीय तिमाही में अनुमानों से कहीं अधिक वृद्धि दर हासिल करने के पीछे दरअसल हाल ही के समय में आर्थिक क्षेत्र के साथ साथ सांस्कृतिक एवं आध्यात्मिक क्षेत्रों में हो रहे परिवर्तन भी मुख्य भूमिका निभाते नजर आ रहे हैं, इस ओर सामान्यतः विदेशी अर्थशास्त्रियों एवं वित्तीय संस्थानों का ध्यान शायद नहीं जा रहा है। हाल ही के समय में भारत में अब विभिन्न त्वीहार अत्यधिक उत्साह के साथ मनाए जा रहे हैं। इन त्वीहारों के मौसम एवं शान्दियों के मौसम में भारतीय परिवारों, विशेष रूप से मध्यम वर्गीय एवं उच्च वर्गीय परिवारों के खर्च में अपार वृद्धि हो रही है। इस खर्च का पूरा पैसा भारतीय अर्थव्यवस्था में आ रहा है, जिससे आर्थिक वृद्धि दर में तेजी दिखाई देने लगी है। वर्ष 2023 में दीपावली त्वीहार के दौरान लगभग 4 लाख करोड़ रुपए की राशि भारतीय परिवारों द्वारा खर्च की गई थी। शान्दियों के दौरान भारतीय परिवारों द्वारा

अतिरिक्त खर्च किया जाना भी केवल भारत की ही विशेषता है, अन्य देशों में शान्दियों के दौरान इस प्रकार के खर्च नहीं होते हैं। दूसरे, भारत में हाल ही के समय में धार्मिक पर्यटन में अपार वृद्धि देखने में आई है, क्योंकि इन क्षेत्रों की आधारभूत संरचना में आमूल चूल सुधार हुआ है। पर्यटन के बढ़ने से न केवल रोजगार के लाखों नए अवसर निर्मित हो रहे हैं बल्कि स्थानीय अर्थव्यवस्था को भी अपार बल मिल रहा है। अयोध्या, वाराणसी, उज्जैन, हरिद्वार, वृंदावन आदि धार्मिक स्थलों पर पर्यटकों की अपार वृद्धि दिखाई दे रही है। अयोध्या में तो प्रभु श्रीराम के मंदिर के शिलान्यास के बाद से लगातार औसतन प्रतिदिन 2 लाख से अधिक पर्यटक अयोध्या पहुंच रहे हैं। इससे न केवल स्थानीय बल्कि उत्तर प्रदेश की अर्थव्यवस्था को भी बल मिल रहा है। हालांकि केन्द्र सरकार द्वारा आर्थिक क्षेत्र में लगातार किए जा रहे सुधारों के चलते एवं पूंजीगत खर्च में लगातार की जा रही बढौती से ही भारतीय अर्थव्यवस्था को गति मिल रही है। वित्तीय वर्ष 2023-24 में केन्द्र सरकार द्वारा 10 लाख करोड़ रुपए की राशि इस मद पर खर्च की गई है जबकि वित्तीय वर्ष 2022-23 में इस मद पर 7.5 लाख करोड़ रुपए की राशि खर्च की गई थी। वहीं वित्तीय वर्ष 2024-25 के बजट में पूंजीगत खर्च की राशि को बढ़ाकर 11.11 लाख करोड़ रुपए कर दिया गया है। दूसरे, भारत में कर (प्रत्यक्ष एवं अप्रत्यक्ष) के संग्रहण में भी अपार सुधार दिखाई दे रहा है। कर ढांचे को आसान बनाकर सम्बंधित नियमों के अनुपालन में सुधार कर, कर संग्रहण में 20 प्रतिशत के आसपास की वृद्धि हासिल की गई है। देश में अनौपचारिक क्षेत्र भी तेजी से औपचारिक क्षेत्र में बदल रहा है, इससे कर संग्रहण के साथ साथ रोजगार के अवसर भी औपचारिक क्षेत्र में अधिक निर्मित हो रहे हैं तथा विनिर्माण एवं सेवा क्षेत्र में कार्यरत कर्मचारियों को अतिरिक्त आर्थिक लाभ मिलते दिखाई दे रहे हैं।



नारायण और राम में कोई अंतर नहीं

प्राप्त करती हैं। चन्द्रमा पृथ्वी से ज्योति प्राप्त करती है, पृथ्वी सूर्य से ज्योति प्राप्त करती है और सूर्य परम पुरुष से ज्योति प्राप्त करते हैं। वे ही वह सर्वोच्च सत्ता हैं जो दूसरों को प्रकाशित करते हैं। वह सर्वोच्च प्रकाशमान सत्ता कौन है? परम पुरुष ही सर्वोच्च ज्योति सत्ता है। राति महीधर: का तात्पर्य है, मात्र परम पुरुष, कोई अलग सत्ता नहीं, कोई अन्य सत्ता नहीं। राम का तीसरा अर्थ है, रावणस्य मरण रामः। रावण शब्द का प्रथम अक्षर है रा और मरण का प्रथम अक्षर है म। राम-राम अर्थात् वह सत्ता जिसके चाप से रावण मर जाता है। अस्तु, रावणस्य मरण, रावण की मृत्यु कहाँ होती है, कब होती है? जब कोई राम की शरण में जाता है तो रावण मर जाता है। अतः रावणस्य मरण राम, जो परम पुरुष, राम, चिति सत्ता की शरण में चला जाता है, वह रावण रूपी राक्षस का नाश कर सकता है। रावणस्य मरण का तात्पर्य सर्वोच्च चितिसत्ता। अतः राम और नारायण में कोई अंतर नहीं है। तुम्हें अधिकाधिक सचाई के साथ अपनी सम्पूर्ण मानसिक वृत्तियों को समाहित करते हुए बिंदुभूत रूप में अपने लक्ष्य परम पुरुष की ओर चलना चाहिए। अपितु, सभी मानसिक वृत्तियों को सुई की नोक (सूच्य) के समान एकाग्र करते हुए अपने में भाव को मात्र उस एक तत्व की ओर, बिना किसी अन्य रूप, नाम, वर्ण अथवा विषय पर ध्यान दिए तुम्हें परिचालित करना चाहिए। इसीलिए

हनुमान

कहते हैं, श्रीनाथे जानकी नाथे। श्री शब्द का योगारूढार्थ है, वह सत्ता जो रजोगुणी शक्ति की अधिष्ठान है, जो शक्ति से पूर्ण है।

नारायण और राम दोनों वास्तव में एक ही हैं, मात्र नामों का अंतर है। नारायण संस्कृत का शब्द है। राम का अर्थ क्या है? एक अर्थ है रमते योगिनः यस्मिन् रामः। अर्थात् राम ही मात्र एक ऐसे विषय है जो योगियों के आध्यात्मिक मानसिक आभोग हैं, मानसाध्यात्मिक भोजन है, मानसाध्यात्मिक आनंद और प्रसन्नता के स्रोत हैं। एक कहानी है कि किसी ने हनुमान से कहा, हनुमान, तुम एक भक्त हो और जानते हो कि मूलतः नारायण और राम में कोई अंतर नहीं है। तब तुम सर्वदा राम का ही नाम लेते हो, कभी नारायण का नाम नहीं लेते हो जबकि दोनों मूलतः एक ही हैं। राम का दूसरा अर्थ है, राति महीधरः रामः। राति का प्रथम अक्षर र है और महीधर का प्रथम अक्षर म, राम। राति महीधरः, संपूर्ण विश्व की सर्वश्रेष्ठ ज्योति सत्ता है, जिनसे सभी ज्योति (प्रकाशित) सत्ताएं ज्योति



उंगलियां बताएंगी आपकी आर्थिक स्थिति

धन-संपत्ति का होना या आपकी जिंदगी में इसका आना काफी हद तक आपके टैलेंट के साथ-साथ आपके हाथों की रेखा पर भी निर्भर करता है। आइए जानें कि उंगलियों को देख आप कैसे पता लगाएंगे कि



आपकी जिंदगी में कब धनागमन होगा

या फिर इन चीजों से आपका जीवन सुना रहेगा।

1. यदि आपकी कनिष्ठा उंगली और अनामिका उंगली को आपस में सटाने के बाद बीच में गैप नजर आ रहा हो तो समझ लीजिए कि बुढ़ापे में पैसों की तंगी से आप परेशान हो सकते हैं।
2. यही गैप यदि मध्यमा और अनामिका उंगली के बीच नजर आ रही हो तो साफ है कि युवा अवस्था में आप पैसों के संकट से जुझ सकते हैं।
3. यदि मध्यमा और तर्जनी के बीच गैप हो तो बचपन में जातक को आर्थिक समस्या से सामना करना पड़ सकता है।
4. यदि यह गैप किसी भी उंगली के बीच न हो तो इसका अर्थ है कि व्यक्ति जन्म भर धन-संपत्ति से परिपूर्ण रहता है।
5. यदि उंगलियों के सभी पर्व लंबे हों तो व्यक्ति धनवान होता है।
6. यदि मध्यमा उंगली के तीसरे पर्व के करीब अनामिका आकर मिल गई हो तो ऐसे लोग कलाकार, बुद्धिमान, विद्वान और विचारशील होते हैं और इस क्षेत्र में धन



कमाते हैं।

7. यदि अनामिका उंगली सीधी और लंबी है तो समझ लें कि जातक धन कमाने के मामले में काफी कुशल होता है।
8. यदि अनामिका उंगली तर्जनी के समान लंबी हो और उसका पहला पर्व चपटा हो तो व्यक्ति को खूब धन व सम्मान मिलता है।
9. यदि व्यक्ति की उंगलियों में अनामिका का तीसरा पर्व ज्यादा लंबा हो और गांठें उन्नत हों तो बिना वह किसी परेशानी के धन कमाने में लीन रहता है।
10. यदि जीवन रेखा से कई छोटी रेखाएं नजर आएं और यह ऊपर की ओर जाती दिखे तो समझ लीजिए कि उस खास उम्र में व्यक्ति धन-संपत्ति और सम्मान पाता है।
11. यदि मस्तिष्क रेखा से कोई रेखा गुरु पर्वत की ओर जाए और उसके अंत पर क्रॉस जैसे निशान हो या फिर कोई टेढ़ी-मेढ़ी रेखा हो तो ऐसे लोगों को चाहेकर भी धन पाने में सफलता नहीं मिल पाती।
12. अंगूठे के दोनों पर्व यदि कठोर और बराबर हैं तो यह धन और बिजनेस को खूब बढ़ाता है।

अंगूठा बताता है आपका व्यक्तित्व

कहते हैं अंगूठा मस्तिष्क का अहम बिंदु होता है। पुराने जमाने में किसी का अंगूठा देखकर उसकी बीमारी और उपचार के बारे में बताया जाता था। आइए, जानें कि अंगूठे का शेष क्या-क्या कहता है आपके बारे में...

- ▶ अंगूठा यदि मोटा हो तो कहते हैं ऐसे लोग बड़े ही जिंदी स्वभाव के और भूदे आवरण वाले होते हैं।
- ▶ अंगूठा यदि छोटा हो तो ऐसे लोग फिकल माइंड के होते हैं। पल में ये पल में वो- यह सोचने में उन्हें ज्यादा देर नहीं लगती। अंगूठा छोटा और पतला हो तो व्यक्ति की मानसिक स्थिति कमजोर और उनमें लीटिंग पावर की कमी दिखती है।
- ▶ लंबे अंगूठे वालों का व्यक्तित्व शानदार होता है। वे काफी जानटी खुद पर कंट्रोल करना जानते हैं।
- ▶ कहते हैं कि अंगूठे के आगे का हिस्सा यदि शेष में पतला हो तो व्यक्ति बेहद होशियार, बुद्धिमान और हर बात को अलग और बेहतर तरीके से सोचने वाला और संवेदनशील होता है।
- ▶ कुछ लोगों का अंगूठा ऊपर से बिल्कुल चौड़ा सा नजर आता है। जिनका अंगूठा ऐसा हो, वह व्यक्ति प्रैक्टिकल होता है। कहीं अनकही बातों पर ध्यान न देते हुए वह ही करता है जो प्रैक्टिकली सही हो। हालांकि ऐसे लोग बड़ी जल्दी उतेजित भी हो जाते हैं।
- ▶ हममें से ज्यादातर लोगों का अंगूठा नीचे से मोटा और ऊपर थोड़ा पतला और मुड़ा होता है। लेकिन, यदि किसी का अंगूठा शेष में बिल्कुल सीधा हो तो समझ लें कि मूड खराब होने पर उन्हें समझाना किसी के बस की बात नहीं। स्वभाव से बड़े ही जिंदी किस्म के होते हैं। लोग उनसे दूर रहना ही पसंद करते हैं।
- ▶ कुछ लोगों का अंगूठा बेहद लचीला होता है और ऐसे लोगों का स्वभाव भी काफी सॉफ्ट होता है। दोस्ती तो इनकी सबसे हो जाती है, लेकिन ऐसे लोगों पर भरोसा कोई जल्दी नहीं करता।

जब दैत्यों ने किया समुद्र मंथन के लिए मजबूर



एक दिन ऐरावत पर भ्रमण करते हुए देवराज इन्द्र से मार्ग में महर्षि दुर्वासामिले। उन्होंने इन्द्र पर प्रसन्न होकर उन्हें अपने गले की पुष्प माला प्रसाद रूप में प्रदान की। इन्द्र ने उस माला को ऐरावत के मस्तक पर डाल दिया और ऐरावत ने उसे अपनी सूंड से नीचे डालकर पैरों से रौंद दिया। अपने प्रसाद का अपमान देखकर महर्षि दुर्वासामिले इन्द्र को शीघ्र ही शपथ दे दिया। महर्षि के शपथ से श्रीहीन इन्द्र दैत्यराज बलि से युद्ध में परास्त हो गये। दैत्यराज बलि का तीनों लोकों पर अधिकार हो गया। हारकर देवता ब्रह्मा जी को साथ लेकर भगवान विष्णु की शरण में गये और इस घोर विपत्ति से मुक्ति दिलाने की प्रार्थना की। भगवान विष्णु ने कहा कि आप लोग दैत्यों से संधि कर लें और उनके सहयोग से मंदरावल को मथानी तथा वासुकी नाग को रस्सी बनाकर क्षीरसागर का मंथन करें। समुद्र से अमृत निकलेगा, जिसे पिलाकर मैं देवताओं को अमर बना दूंगा, तभी देवता दैत्यों को पराजित करके पुनः स्वर्ग को प्राप्त कर सकेंगे।

इन्द्र दैत्यराज बलि के पास गये और अमृत लोभ से देवताओं और दैत्यों में संधि हो गयी। देवताओं और दैत्यों ने मिलकर मंदरावल को उठाकर समुद्र तट की ओर ले जाने का प्रयास किया, किंतु असमर्थ रहे। अंत में स्मरण करने पर भक्त भयहारी भगवान पधारं। उन्होंने खेल खेल में ही भारी मंदरावल को उठाकर गरुण पर रख लिया और क्षणमात्र में क्षीरसागर के तट पर पहुंचा दिया। मंदरावल की मथानी और वासुकी नाग की रस्सी बनाकर समुद्र मंथन प्रारम्भ हुआ। भगवान ने मथानी को धंसते हुए देखकर स्वयं कच्छप रूप में मंदरावल को आधार प्रदान किया। मंथन से सबसे पहले विष प्रकट हुआ, जिसकी

भयंकर ज्वाला से समस्त प्राणियों के प्राण संकट में पड़ गये। लोक कल्याण के लिए भगवान शंकर ने विष का पान किया। इसके बाद समुद्र से लक्ष्मी, कोस्तुभ, पारिजात, सुरा, धन्वन्तरि, चंद्रमा, पुष्पक, ऐरावत, पांचजन्य, शंख, रम्भा, कामधेनु, उच्चैः श्वा और और अमृत कुंभ निकले। अमृत कुंभ निकलते ही धन्वन्तरि के हाथ से अमृतपूर्ण कलश छीनकर दैत्य लेकर भागे, क्योंकि उनमें से प्रत्येक सबसे पहले अमृतपान करना चाहता था। कलश के लिए छीना झपटो चल रही थी और देवता निराश खड़े थे। अचानक वहां एक अद्वितीय सौन्दर्य से भरपूर नारी प्रकट हुई। असुरों ने उसके सौंदर्य से प्रभावित होकर उससे मध्वस्थ बनकर अमृत बांटने की प्रार्थना की। वास्तव में भगवान ने ही दैत्यों को मोहित करने के लिए मोहिनी रूप धारण किया था। मोहिनी रूप धारी भगवान ने कहा कि मैं जैसे भी विभाजन का कार्य करूँ, चाहे वह उचित हो या अनुचित, तुम लोग बीच में बाधा उत्पन्न न करने का वचन दो तभी मैं इस काम को करूंगी। सभी ने इस शर्त को स्वीकार किया। देवता और दैत्य अलग अलग पंक्तियों में बैठ गये। जिस समय भगवान मोहिनी रूप में देवताओं को अमृत पिला रहे थे, राहु धैर्य न रख सका।


वह देवताओं का रूप धारण करके सूर्य-चंद्रमा के बीच बैठ गया। जैसे ही उसे अमृत का घूंट मिला, सूर्य-चंद्रमा ने संकेत कर दिया। भगवान मोहिनी रूप का त्याग करके शंख चक्रधारी विष्णु हो गये और उन्होंने चक्र से राहु का मस्तक काट डाला। असुरों ने भी अपना शस्त्र उठाया और देवासुर संग्राम प्रारम्भ हो गया। अमृत के प्रभाव से तथा भगवान की कृपा से देवताओं की विजय हुई और उन्हें अपना स्वर्ग वापस मिल गया।

युगों-युगों के लिए आदर्श भाई बन गए भरत

श्रीराम वनवास के बाद महाराज दशरथ ने उनके वियोग में अपना प्राण त्याग दिया। फिर गुरुदेव वसिष्ठ के आदेश से उनके शरीर को सुरक्षित रख दिया गया और ननिहाल से भरत और शत्रुघ्न को बुलाने के लिए शीघ्रगामी दूत भेजे गये। भरतजी के ननिहाल से लौटने के बाद कैकेयी ने उन्हें प्रेमपूर्वक गले से लगाया और उनसे अपने पिता, भाई और माता की कुशल खेम पूछी। महाराज दशरथ को कैकेयी के महल में न देखकर भरत ने पूछा, मां तुम यहां अकेली बैठी हो, तुम्हारे बिना तो पिताजी एकांत में कभी नहीं रहते थे। भईया श्रीराम भी नहीं दिखाई दे रहे हैं। कारण क्या है उन्हें नहीं देखकर मुझे दुःख हो रहा है।

कैकेयी ने कहा कि पुत्र तुम्हारे लिये भय और दुःख की कोई बात नहीं है। मैंने महाराज से पूर्व वर के अनुसार तुम्हारे लिये राज्य तथा श्रीराम के लिये चौदह वर्षों का वनवास मांगा लिया। श्रीराम के वनवास से दुखी होकर तुम्हारे पिता मृत्यु को प्राप्त हुए। कैकेयी के इस कुकृत्य को सुनकर भरत शोक समुद्र में डूब गये। उन्होंने कैकेयी से कहा, %अरी पापिनी, तू बात करने योग्य नहीं है। तू अपने पति की हत्या करने वाली हत्यारिणी है और तेरे गर्भ से जन्म लेने के कारण उस महापाप का मैं भी भागीदार हूँ। मैं तेरा मुंह भी नहीं देखना चाहता। अतः तू मेरे सामने से तत्काल हट जा। कैकेयी के कुकृत्य की निंदा करने के बाद भरत माता कौशल्या के पास गये और उन्हें विभिन्न प्रकार से सांत्वना दी। उसके बाद उन्होंने

गुरुदेव वसिष्ठ की आज्ञानुसार महाराज दशरथ का विधिवत अंतिम संस्कार किया तथा पिता के उद्देश्य से ब्राम्हणों को अनेक प्रकार का दान



दिया। गुरुदेव वसिष्ठ के आदेश और माता कौशल्या के अनुरोध के बाद भी भरत ने राज्य लेना अस्वीकार कर दिया तथा सबको साथ लेकर

श्रीराम को मनाने के लिए पैदल ही चित्रकूट चल दिये। मार्ग में निषादराज गुह और श्रीभरद्वाज जी से मिलते हुए भरतजी चित्रकूट पहुंचे। वहां उन्होंने दूर्वादल के समान शयाम शरीर और विशाल हृदय वाले श्रीराम को बैठे हुए देखा। वे श्रीजानकीजी को निहार रहे थे और श्रीलक्ष्मणजी उनके चरण कमलों में सेवा कर रहे थे। भरत पाहि नाथ कहते हुए दण्ड की भांति जमीन पर गिर पड़े और उन्होंने श्रीराम के युगल चरणों को पकड़ लिया। श्रीराम ने प्रेम से अधीर होकर उन्हें गले से लगाया। भरतजी ने श्रीराम से कहा, हे महाभाग! यह समस्त पैतृक राज्य आप ही का है। आप हमारे बड़े भाई हैं, आप हमारे पितातुल्य हैं। आप इस राज को स्वीकार करें और मेरी माता के अपराध को भुलाकर हमारी रक्षा करें।

श्रीराम ने कहा, भाई पिताजी ने मुझे चौदह वर्ष का वनवास और तुम्हें अयोध्या का राज्य दिया है। पिता के आदेश का पालन करना हम दोनों का परम धर्म है। जो मनुष्य पिता के आदेश का उल्लंघन करता है वह जीता हुआ भी मृतक के समान है। अतः तुम अयोध्या का पालन करो और मैं दण्डकारण्य में निवास करूंगा तथा वनवास से लौटने के बाद जैसा तुम चाहोगे वैसा करूंगा। इस तरह विभिन्न प्रकार से समझाकर श्रीराम ने अपनी चरण पादुकाएं श्री भरत जी को सौंप दीं। भरतजी अयोध्या लौट आये और उन पादुकाओं को सिंहासन पर स्थापित कर नंदीग्राम में तपस्वी जीवन व्यतीत करते हुए अयोध्या पर शासन करने लगे।



सरसों और मूंगफली तेल तिलहन के भाव मजबूत रहे

नई दिल्ली। दिल्ली के तेल-तिलहन बाजार में खाद्य तेलों की कम आपूर्ति के बीच शनिवार को सरसों और मूंगफली तेल तिलहन के दाम मजबूत रहे। जबकि विदेशों में डीओसी के निर्यात के कमजोर दाम के कारण सोयाबीन तिलहन कीमतों में गिरावट रही। सोयाबीन तेल, कच्चे पामतेल (सीपीओ) एवं पामोलीन तथा बिनाला तेल कीमतें पूर्वस्तर पर बंद हुईं। शे निवार को तेल-तिलहनों के भाव इस प्रकार रहे- सरसों तिलहन- 5,350-5390 रुपए प्रति क्विंटल। मूंगफली- 6,075-6,350 रुपए प्रति क्विंटल। मूंगफली तेल मिल डिलिवरी (गुजरात)- 14,850 रुपए प्रति क्विंटल। मूंगफली रिफाईंड तेल 2,225-2,500 रुपए प्रति टिन। सरसों तेल दादरी- 10,125 रुपए प्रति क्विंटल। सरसों पक्की घानी- 1,720-1,820 रुपए प्रति टिन। सरसों कच्ची घानी- 1,720-1,825 रुपए प्रति टिन। तिल तेल मिल डिलिवरी- 18,900-21,000 रुपए प्रति क्विंटल। सोयाबीन तेल मिल डिलिवरी दिल्ली- 10,475 रुपए प्रति क्विंटल। सोयाबीन मिल डिलिवरी इंदौर- 10,025 रुपए प्रति क्विंटल। सोयाबीन तेल डीगम, कांडला- 8,800 रुपए प्रति क्विंटल। सीपीओ एक्स-कांडला- 8,600 रुपए प्रति क्विंटल। बिनाला मिल डिलिवरी (हरियाणा)- 9,150 रुपए प्रति क्विंटल। पामोलीन आरबीडी, दिल्ली- 9,825 रुपए प्रति क्विंटल। पामोलीन एक्स- कांडला- 8,825 रुपए (बिना जीएस्टी के) प्रति क्विंटल। सोयाबीन दाना- 4,590-4,610 रुपए प्रति क्विंटल। सोयाबीन लूज- 4,390-4,430 रुपए प्रति क्विंटल। मक्का खल (सरिस्का)- 4,050 रुपए प्रति क्विंटल।

गूगल ने नियमों के उल्लंघन पर हटाए कई ऐप

नई दिल्ली। गूगल ने हाल ही में प्ले स्टोर से कई भारतीय ऐप को हटा दिया है। गूगल ने अपनी पॉलिसी में बदलाव किए हैं जिसके चलते कई ऐप पर बैन लगा दिया गया है। जिसके चलते गूगल ने सेवा शुल्क 11 फीसदी से बढ़ा कर 26 फीसदी कर दिया था। इसके बाद गूगल ने सर्विस चार्ज ना देने वाली कंपनियों को हटाने का फैसला लिया था। इससे पहले देश की एंटीट्रस्ट अथॉरिटी ने पुराना सिस्टम खत्म करने का आदेश दिया था। बता दें गूगल ने इन ऐप को लेकर पहले ही चेतावनी दे दी थी कि नियमों का उल्लंघन करने और सर्विस चार्ज ना देना उनके लिए नुकसानदायक साबित हो सकता है। जिसके तहत कई भारतीय जानी-मानी कंपनियों ने बिलिंग नियमों का उल्लंघन किया इसके अलावा कुछ कंपनियों ने बिजली पर लागू होने वाले सर्विस चार्ज नहीं दिया जिसके चलते गूगल ने ये बड़ा फैसला लिया है।

फोर्ड टाटा के साथ कर सकती है संयुक्त कारोबार

नई दिल्ली। फोर्ड भारत में वापसी की खबरें सामने आ रही हैं। एक रिपोर्ट से ये भी पता चला है कि कंपनी इलेक्ट्रिक वाहन और हाइब्रिड कार लाने के लिए टाटा मोटर्स के साथ समझौता कर सकती है। टाटा वर्तमान में भारत की अग्रणी इलेक्ट्रिक कार निर्माता है, जिससे फोर्ड को यहाँ कारोबार शुरू करने में मदद मिल सकती है। वहीं टाटा को अमेरिका में अपनी कारों को लॉन्च करने का मौका मिलेगा। कारों की बिक्री में कमी और घाटे के कारण फोर्ड ने 2021 में भारत में अपना कारोबार बंद कर दिया था। कंपनी के पास भारत में साफ्ट और चेन्नई में 2 प्लांट हैं। साफ्ट प्लांट टाटा मोटर्स को बेच दिया है, जबकि चेन्नई प्लांट अभी भी फोर्ड के पास है। हालांकि, इस प्लांट को बेचने को लेकर अमेरिकी कंपनी जेएसडब्ल्यू ग्रुप के साथ अंतिम दौर में भी पहुंच गई, लेकिन बाद में फोर्ड ने अपना विचार बदल दिया। चेन्नई प्लांट समुद्री मार्गों के निकट होने के कारण आसियान देशों के लिए एक निर्यात केंद्र साबित हो सकता है। रिपोर्ट के अनुसार जानकार लोगों ने खुलासा किया है कि फोर्ड एसयूवी के साथ हाइब्रिड और इलेक्ट्रिक वाहन बेचने के लिए प्लांट को बरकरार रख सकती है।



इस सप्ताह वैश्विक रुख, वृहद आर्थिक आंकड़े तय करेंगे शेयर बाजार की दिशा

- कच्चे तेल के दाम में आ रही तेजी भी कर सकते है बाजार के मूड को प्रभावित

नई दिल्ली।

इस सप्ताह घरेलू शेयर बाजारों की दिशा वैश्विक बाजारों के रुख, विदेशी निवेशकों की गतिविधियों और घरेलू मोर्चे पर वृहद आर्थिक आंकड़ों से तय होगी। विश्लेषकों ने यह राय जताई है। पिछले सप्ताह उम्मीद से बेहतर सकल घरेलू उत्पाद (जीडीपी) की वृद्धि दर के आंकड़ों से बाजार में रिकॉर्ड तेजी आई। इस सप्ताह शेयर बाजार में कम सत्रों में कारोबार होगा। शुक्रवार को महाशिवरात्रि के अवसर पर शेयर बाजार बंद रहेगा। बाजार के जानकारों ने कहा कि प्रमुख घटनाक्रम जैसे पांच मार्च को अमेरिका के सेवा पीएमआई आंकड़े, आठ मार्च को अमेरिका के बेरोजगारी के आंकड़ों पर

बाजार की नजर रहेगी। उन्होंने कहा कि कच्चे तेल के दाम में भी तेजी आ रही है जो बाजार के मूड को प्रभावित कर सकते हैं। हालांकि, अभी बाजार में तेजी की रफ्तार कायम है। घरेलू मोर्चे पर बात की जाए, तो सेवा क्षेत्र के लिए खरीद प्रबंधक सूचकांक (पीएमआई) के आंकड़े मंगलवार को आएंगे। बाजार विश्लेषक कहते हैं कि इस सप्ताह बाजार वैश्विक और घरेलू आर्थिक आंकड़ों, एफआईआई/डीआईआई के निवेश के रुख, कच्चे तेल के भंडार, डॉलर के मुकामले रुपए की चाल और वैश्विक बाजारों के रुख पर प्रतिक्रिया देगा। पिछले सप्ताह बीएसई का 30 शेयरों वाला सेंसेक्स 663.35 अंक चढ़ गया वहीं नेशनल स्टॉक एक्सचेंज का निपटी

165.7 अंक के लाभ में रहा। शनिवार को सेंसेक्स 60.80 अंक चढ़कर 73,806.15 के अपने सर्वकालिक उच्चस्तर पर बंद हुआ। कारोबार के दौरान एक समय यह 73,994.70 के अपने सर्वकालिक रिकॉर्ड स्तर को छू गया। वहीं निपटी 39.65 अंक बढ़कर 22,378.40 के रिकॉर्ड स्तर पर बंद हुआ। कारोबार के दौरान यह 22,419.55 के अपने सर्वकालिक उच्चस्तर पर पहुंचा था। प्रमुख स्टॉक एक्सचेंज बीएसई और एनएसई ने प्राथमिक साइट पर प्रमुख व्यवधानों या विफलता से निपटने के लिए अपनी तैयारियों की जांच को शनिवार को इंडिटी और इंडिटी डेरिवेटिव खंड में एक विशेष कारोबारी सत्र का आयोजन किया था।

सेमसंग की नई अंगूठी बताएगी आपकी सेहत का हाल!

नई दिल्ली।

सेमसंग गैलेक्सी रिंग जल्द ही लॉन्च होने वाली है जो आपकी सेहत के बारे में जानकारी देगी। यह हेल्थ फीचर्स से लैस अंगूठी है। यह गैलेक्सी रिंग यूजर को हार्ट रेट को ट्रैक करने के साथ-साथ रिस्पॉन्सिव रेट की भी जानकारी देगी।

इस रिंग की मदद से आप अपनी स्लीप को भी मॉनिटर कर सकेंगे, जिससे आपको पता रहेगा कि आपने कैसी नींद ली है।

गैलेक्सी रिंग के जरिए आपको अपना वित्तीय स्ट्रॉकर भी पता चल सकेगा। इसका मतलब है कि ये रिंग आपका फिजिकल, मेंटल रेटिनेस को देखेगी और प्रोडक्टिविटी को चेक करेगी। इसके लिए आपको सेमसंग हेल्थ ऐप को डाउनलोड करना होगा। कंपनी इस रिंग को साल के अंत तक लॉन्च कर सकती है। हालांकि, अभी इससे जुड़ी कोई ऑफिशियल जानकारी नहीं मिली है। सेमसंग गैलेक्सी रिंग यूजर्स को 12 सहाज और 3 कलर ऑप्शंस



में खरीदने को मिलेगी। बड़े साइज की रिंग में कंपनी ने बड़े बैटरी सेल्स का इस्तेमाल किया है। वहीं छोटी साइज की रिंग में बैटरी बैकअप कम रहेगा। आपको यह रिंग यूजर्स साइज 5-13 नंबर में खरीदने को मिलेगी। इसके अलावा गैलेक्सी रिंग में 5 से 9 दिनों का बैटरी बैकअप मिलेगा। बता दें कि अभी कंपनी ने इसकी कीमत का छोटी साइज की रिंग में बैटरी बैकअप कम रहेगा। आपको यह रिंग यूजर्स साइज 5-13 नंबर में खरीदने को मिलेगी। इसके अलावा

विदेशी निवेशकों ने फरवरी में बाजार में 1,539 करोड़ का निवेश किया

- जनवरी में एफपीआई ने शेयरों से 25,743 करोड़ रुपये निकाले थे

नई दिल्ली। विदेशी पोर्टफोलियो निवेशकों (एफपीआई) के रुख में एक बड़ा बदलाव देखा गया है। एफपीआई ने फरवरी में भारतीय शेयर बाजारों में 1,500 करोड़ रुपये से अधिक का निवेश किया है। इससे पिछले महीने जनवरी में उन्होंने शेयरों से जमकर निकासी की थी। कंपनियों के बेहतर तिमाही नतीजों तथा सकारात्मक आर्थिक वृद्धि के बीच एफपीआई एक बार फिर भारतीय शेयर बाजार में निवेश कर रहे हैं। डिपॉजिटरी के आंकड़ों के अनुसार इसके अलावा एफपीआई ने फरवरी में ऋण या बांड बाजार में 22,419 करोड़ रुपये खले हैं। बाजार के जानकारों ने कहा कि मार्च के लिए भी एफपीआई का परिदृश्य सकारात्मक नजर आ रहा है। अर्थव्यवस्था में मजबूती तथा कॉरपोरेट जगत के बेहतर प्रदर्शन की वजह से भारतीय शेयरों के प्रति एफपीआई का आकर्षण कायम रह सकता है। आंकड़ों के मुताबिक एफपीआई ने

फरवरी में भारतीय शेयर बाजार में 1,539 करोड़ रुपये का निवेश किया है। जनवरी में उन्होंने शेयरों से 25,743 करोड़ रुपये निकाले थे। बाजार के जानकारों का कहना है कि वैश्विक आर्थिक माहौल में सुधार ने एफपीआई को भारत जैसे उच्च वृद्धि वाले बाजारों में निवेश के लिए प्रेरित किया है। घरेलू मोर्चे पर जीडीपी के तीसरी तिमाही के आंकड़े मजबूत रहे हैं, जिससे विदेशी निवेशकों का आकर्षण बढ़ा है। अमेरिका में बांड पर प्रतिफल काफी ऊंचा है। फिर भी एफपीआई ने भारतीय शेयरों में शुद्ध निवेश किया है। एफपीआई पिछले कुछ महीनों से जेपी मॉर्गन सूचकांक में भारत सरकार के बांड को शामिल करने की घोषणा से प्रभावित होकर ऋण बाजार में निवेश कर रहे हैं। उन्होंने बांड बाजार में फरवरी में 22,419 करोड़ रुपये, जनवरी में 19,836 करोड़ रुपये, दिसंबर में 18,302 करोड़ रुपये, नवंबर में 14,860 करोड़ रुपये और अक्टूबर में 6,381 करोड़ रुपये का निवेश किया है।

कौरा फाइन डायमंड ज्वेलरी आईपीओ 6 मार्च को खुलेगा

नई दिल्ली। आईपीओ में निवेशक करने वालों के लिए ये साल अभी तक अच्छा रहा है। अब मार्च में भी कई कंपनियां अपना आईपीओ लेकर आ रही हैं। इसी में से एक है कौरा फाइन डायमंड ज्वेलरी। कंपनी अपना 5.50 करोड़ रुपये का आईपीओ ला रही है। सब्सक्रिप्शन के लिए यह 6 मार्च को खुलेगा और 11 मार्च को इसमें पैसे लगाने की आखिरी तारीख है। आईपीओ में 10 लाख नए शेयर जारी किए जाएंगे। सफलतापूर्वक सब्सक्रिप्शन के बाद शेयरों की लिस्टिंग बीएसई एक्सएमई पर 14 मार्च को हो सकती है। कंपनी के लिए प्रॉडस बैंड 55 रुपये प्रति शेयर रखा गया है। बोली लगाने के लिए मिनिमम लॉट साइज 2000 शेयर है। जीवार्थार कैपिटल एडवाइजर्स प्राइवेट लिमिटेड इस आईपीओ के लिए बुक रनिंग लीड मैनेजर है, जबकि केफिन टेक्नोलॉजिज लिमिटेड इश्यू के लिए रजिस्ट्रार है। मार्केट मेकर गिरिराज स्टॉक ब्रोकिंग है। ये ज्वेलरी कंपनी साल 2022 में बनी थी। इसके प्रमोटर कमलेश केशवलाल लोथिया हैं। 30 सितंबर 2023 तक कंपनी का रेवेन्यू 6 करोड़ रुपये और शुद्ध मुनाफा 17 लाख रुपये था। कौरा फाइन डायमंड ज्वेलरी सोने और हीरे के आभूषणों के थोक कारोबार में लगी हुई है। कंपनी सोने के आभूषण और हीरे के आभूषण सहित आभूषण उत्पादों की विस्तृत श्रृंखला की बिक्री करती है।



अगले सप्ताह तीन कंपनियों के आईपीओ खुलेंगे

अगले सप्ताह तीन कंपनियों के आईपीओ खुलेंगे

- सामूहिक रूप से 1,325 करोड़ रुपए की राशि जुटने की उम्मीद

नई दिल्ली।

अगले सप्ताह गोपाल स्नैक्स सहित तीन कंपनियों के आर्थिक सार्वजनिक निगम (आईपीओ) खुल रहे हैं। इनसे सामूहिक रूप से 1,325 करोड़ रुपये की राशि जुटने की उम्मीद है। सप्ताह के दौरान दो और कंपनियों आरके स्वामी और जेजी केमिकल्स के भी आईपीओ आएंगे। मर्चेट बैकिंग सूत्रों ने बताया कि मार्च के महीने में बंगलुरु के लकजरी फर्नीचर ब्रांड स्टेनली लाइफस्टाइल्स और क्रिस्टल इंटीग्रेटेड सर्विसेज का भी निगम आने की उम्मीद है। बाजार विश्लेषकों का कहना है कि मजबूत वृहद आर्थिक परिस्थितियों तथा हाल में सूचीबद्ध हुए शेयरों से मिले बेहतर रिटर्न की

वजह से आईपीओ गतिविधियों में तेजी देखने को मिल रही है। इस साल अब तक 16 कंपनियों ने आईपीओ के जरिये 13,000 करोड़ रुपये जुटाए हैं। वहीं मुक्ता प्रोटींस का 224 करोड़ रुपये आईपीओ चार मार्च को बंद होगा। बीते साल 2023 में 58 कंपनियों ने आईपीओ से 52,637 करोड़ रुपये जुटाए थे। राजकोट की कंपनी गोपाल स्नैक्स का 650 करोड़ रुपये का आईपीओ बिक्री पेशकश (ओएफएस) पर आधारित होगा। आईपीओ के लिए मूल्य दायरा 381 रुपये से 401 रुपये प्रति शेयर तय किया गया है। गोपाल स्नैक्स का आईपीओ छह मार्च को खुलकर 11 मार्च को बंद होगा। एकीकृत विपणन सेवा कंपनी आरके स्वामी का 423.56 करोड़ रुपये का आईपीओ चार मार्च को खुलकर छह मार्च को बंद होगा। आईपीओ के लिए मूल्य दायरा 270-288 रुपये प्रति शेयर तय किया गया है। आईपीओ के

सेंसेक्स की शीर्ष 10 में से 7 कंपनियों का मार्केट कैप 65,302 करोड़ बढ़ा

- शीर्ष 10 कंपनियों की सूची में रिलायंस इंडस्ट्रीज पहले स्थान पर कायम रही

नई दिल्ली।

पिछले सप्ताह सेंसेक्स की शीर्ष 10 कंपनियों में से सात के बाजार मूल्यांकन (मार्केट कैप) में सामूहिक रूप से 65,302.5 करोड़ रुपए की बढ़ोतरी हुई। सबसे अधिक फायदे में टाटा कंसल्टेंसी सर्विसेज (टीसीएस) और आईसीआईसीआई बैंक रहे। शीर्ष 10 कंपनियों की सूची में टीसीएस, एचडीएफसी बैंक, आईसीआईसीआई बैंक, भारतीय स्टेट बैंक (एसबीआई), भारती एयरटेल, हिंदुस्तान यूनिलीवर और आईटीसी बैंक का बाजार मूल्यांकन बढ़ गया। वहीं रिलायंस इंडस्ट्रीज, इन्फोसिस और भारतीय जीवन बीमा निगम (एलआईसीआई) की बाजार

ओला ने फरवरी में बेचे 35,000 इलेक्ट्रिक स्कूटर

नई दिल्ली। ओला इलेक्ट्रिक के लिए फरवरी का महीना अच्छा रहा है। कंपनी ने पिछले महीने में 35,000 इलेक्ट्रिक स्कूटरों की बिक्री की है, जो अब तक की सबसे अधिक है। रिपोर्ट के अनुसार बिक्री में करीब 100 प्रतिशत की तेजी देखी गई है। कंपनी की भारतीय बाजार में लगभग 42 प्रतिशत की हिस्सेदारी है। ओला इलेक्ट्रिक ने पिछले 3 महीनों में एक लाख से अधिक इलेक्ट्रिक स्कूटर बेचे हैं। दिसंबर, जनवरी और फरवरी में कंपनी ने हर बार 30,000-30,000 से अधिक की बिक्री की है। दिसंबर 2023 में पहली बार कंपनी ने 30,000 का आंकड़ा पार किया था और अब तक ये लगातार जारी है। आने वाले महीनों में ओला इलेक्ट्रिक स्कूटरों की बिक्री में और बढ़ोतरी देखी जा सकती है। गौरतलब है कि ओला ने पिछले महीने अपनी एस1 सीरीज पोर्टफोलियो की कीमत में 25,000 रुपये की कटौती की है, जिससे बुकिंग में वृद्धि देखने को मिली। अब कंपनी इस ऑफर को बढ़ाते हुए ग्राहकों को 31 मार्च तक छूट देने की घोषणा की है।



आईटीसी की बाजार हैसियत 811.39 करोड़ रुपए बढ़कर 811.39 करोड़ रुपए बढ़कर 5,14,451.76 करोड़ रुपए पर पहुंच गई। इस रुख के विपरीत एलआईसी का बाजार पूंजीकरण 19,892.12 करोड़ रुपए घटकर 6,54,763.76 करोड़ रुपए रह गया। इन्फोसिस का बाजार मूल्यांकन 9,048.17 करोड़ रुपए घटकर 6,86,997.15 करोड़ रुपए पर आ गया। रिलायंस इंडस्ट्रीज की बाजार हैसियत 3,720.44 करोड़ रुपए घटकर 20,16,750.44 करोड़ रुपए रह गई। शीर्ष 10 कंपनियों की सूची में रिलायंस इंडस्ट्रीज पहले स्थान पर कायम रही। उसके बाद क्रमशः टीसीएस, एचडीएफसी बैंक, आईसीआईसीआई बैंक, भारतीय स्टेट बैंक, इन्फोसिस, एलआईसी, भारती एयरटेल, हिंदुस्तान यूनिलीवर और आईटीसी का स्थान रहा।

भारत-नेपाल में शुरू होगी डिजिटल मुगताज सेवा, नए दिशा-निर्देश जारी

नई दिल्ली। भारत में नेपाल के राजदूत शंकर प्रसाद शर्मा ने भारतीय रिजर्व बैंक के नए दिशा-निर्देशों की सराहना करते हुए कहा कि नए निर्देशों से भारत-नेपाल के बीच डिजिटल वित्तीय सेवाओं का विस्तार होगा। अब नेपाल के लोग प्रति डिजिटल लेनदेन के जरिये 2 लाख रुपए भारत से नेपाल भेज सकते हैं। इसके अलावा वॉक-इन ग्राहक प्रति लेनदेन 50,000 रुपए भेज सकते हैं। उन्होंने बताया कि नेपाल में यूपीआई की सुविधा के लिए यूनिकाइड पेमेंट इंटरफेस-नेपाल विलयन ग्राहक लिमिटेड का जल्द उदघाटन किया जाएगा। इसके बाद भारत-नेपाल के बीच नकदी ले जाने अ सुविधा खत्म हो जाएगी। नेपाली खाताधारकों को प्रति लेनदेन 2 लाख रुपए भेजने की अनुमति दी गई है। इसके अलावा ग्राहक साल में 12 बार व्यक्तिगत रूप से 50,000 रुपए की राशि नेपाल भेज सकते हैं। जून 2023 में, एनपीसीआई इंटरनेशनल पैमेंट्स लिमिटेड (एनआईपीएल) और नेपाल विलयन ग्राहक लिमिटेड (एनसीएचएल) ने भारत के यूपीआई और नेशनल पैमेंट्स इंटरफेस को एकीकृत करके दोनों देशों के बीच सीमा पार डिजिटल भुगतान की सुविधा शुरू करने का एलान किया था। इसे नेपाल में एनपीआई नाम दिया जाएगा।

बॉलीवुड के सिंघम ने पनोरमा स्टूडियो में किया निवेश



9 लोगों ने कुल 24.66 करोड़ रुपये के शेयरों की खरीदारी की

नई दिल्ली।

बॉलीवुड के सिंघम अजय देवगन ने शेयर बाजार में कदम रखा है। उन्होंने पिछले एक साल में 860 फीसदी से ज्यादा का रिटर्न देने वाली कंपनी में 2.74 करोड़ रुपये लगाए हैं। अजय देवगन ने पनोरमा स्टूडियो इंटरनेशनल के लिए शेयरों में 274 रुपये प्रति शेयर पर निवेश किया है। उनके अलावा 8 और लोगों ने प्रेफेरेणियल शेयर अलॉटमेंट के तहत कंपनी में निवेश किया है। इस तरह 9 लोगों ने कुल 24.66 करोड़ रुपये के शेयरों की खरीदारी की है। इस शेयर का 52 हफ्तों का प्रोडक्ट बेचती है इनसे मोटी कमाई करती है लेकिन इस कमाई पर वो उन देशों में कोई टैक्स नहीं देती जहां वो उत्पादों की बिक्री कर रही है।

दो साल और जारी रहेगी ई-कॉमर्स ड्यूटी पर रोक



नई दिल्ली।

वर्ल्ड ट्रेड ऑर्गेनाइजेशन की 13 वीं मिनिस्टीरियल कॉन्फ्रेंस में डिस्प्यूट रिजोल्यूशन मैकनिज्म पर कोई सहमति नहीं बन सकी है। लेकिन इस बैठक में ई-कॉमर्स पर लगने वाली कस्टम ड्यूटी पर जो पाबंदी लगाई थी उसे अगली मिनिस्टीरियल कॉन्फ्रेंस यानी कि 2 साल तक बढ़ाने का फैसला लिया गया है। अगली कॉन्फ्रेंस 2 साल बाद होनी है, जिसमें दोबारा से इस पर कोई फैसला लिया जाएगा। ऐसा अनुमान है कि अगली बैठक में ये पाबंदी खत्म कर दी जाएगी। बैठक में हुए ये फैसले भारत के रुख से अलग रहे हैं। भारत ने ड्यूटी को खत्म करने पर जोर दिया था। अब इस फैसले के भारत में ऑनलाइन वीडियो गेम्स, ई-बुकस या फिर ई-फिल्म की बिक्री करने वाली विदेशी कंपनियों पर टैक्स फिलहाल 2 साल के लिए नहीं लगाया जाएगा।



ऑस्ट्रेलिया में शेफील्ड शील्ड मैच में बल्लेबाज को सिर पर लगी गेंद

होबार्ट। ऑस्ट्रेलिया में जारी शेफील्ड शील्ड टूर्नामेंट में बल्लेबाज विल पुकोवस्की को सिर में गंभीर चोट लगने के बाद अस्पताल में भर्ती कराया गया है। इसका एक वीडियो भी सोशल मीडिया में आया है। पुकोवस्की को ये चोट तस्मानिया के खिलाफ शेफील्ड शील्ड मैच में विकेटोरिया की ओर से खेलने के दौरान लगी। तब तीसरे नंबर पर बल्लेबाजी के लिए उतरे पुकोवस्की ने एक भी रन नहीं बनाया था। रिले मेरिडिथ की एक बाउंसर उनके हेलमेट पर लगी। यह दूसरी ही गेंद थी। वह इससे पहले भी कई बार सिर में चोट लगने का शिकार हुए हैं। मेरिडिथ की उठती हुई गेंद उनके हेलमेट के बाएँ हिस्से में लगी। पुकोवस्की चोट लगने के बाद घुटनों के बल बैठ गए। उन्हें तत्काल ही चिकित्सा मदद मुहैया कराई गई। इसके बाद उन्होंने मैदान छोड़ दिया। उनकी जगह टीम में केपबेल कलावे को स्थानापान खिलाड़ी के रूप में शामिल किया गया। वहीं क्रिकेट विकेटोरिया के प्रवक्ता ने कहा, 'पुकोवस्की अभी चिकित्सकों की निगरानी में है। हम सही समय पर उनकी स्थिति की जानकारी देने का प्रयास करेंगे।' इस साल जनवरी में भी पुकोवस्की के सिर में चोट लगी थी।



संयुक्त अरब अमीरात में फज़ा पैरा-तीरंदाजी विश्व रैंकिंग टूर्नामेंट में पहली बार रन तीरंदाजी का परीक्षण किया



दुबई।

8वें फज़ा पैरा-तीरंदाजी विश्व रैंकिंग टूर्नामेंट विश्व कालीफाईंग

टूर्नामेंट फॉर पेरिस 2024 में गंभीर कार्रवाई में उतरने से ठीक पहले, प्रतिभागियों को तीरंदाजी के एक नए अनूठे प्रारूप, रन तीरंदाजी

का स्वाद मिला। दुबई में शुक्रवार की रात मौज-मस्ती और उत्साह का माहौल था, क्योंकि दुबई 2024 के पैरालंपिक खेलों के कालीफाईंग इवेंट के आयोजकों ने संयुक्त अरब अमीरात में पहली बार तीरंदाजी के अनूठे प्रारूप, रन तीरंदाजी का परीक्षण किया। दुनिया भर से कम से कम 21 निशानेबाजों, कोचों, टीम अधिकारियों और खिलाड़ियों ने दुबई क्लब फॉर पीपल ऑफ डिटरमिनेशन मैदान में तीरंदाजी को दौड़ से जोड़ने वाले नए शूटिंग अनुशासन में भाग लिया।

'हम कुछ अलग आजमाना चाहते थे; पैरा तीरंदाजी विश्व रैंकिंग टूर्नामेंट के दौरान सभी को एक अनूठा अनुभव दें। यह तीरंदाजी

का एक नया प्रारूप है जो यूरोप में लोकप्रिय है और विश्व तीरंदाजी द्वारा मान्यता प्राप्त है। पैरा तीरंदाजी कोच अल राव ने कहा, हम इस प्रारूप को संयुक्त अरब अमीरात में प्रतियोगिता के रूप में आयोजित करने की उम्मीद कर रहे हैं। कार्यक्रम के आयोजकों ने राव के हवाले से कहा, परीक्षण कार्यक्रम से पहले राष्ट्रीय तकनीकी अधिकारियों के लिए एक सेमिनार भी आयोजित किया गया था और 'हर कोई बहुत उत्साहित था'।

बायथलॉन के खेल की तरह इस प्रारूप में निशानेबाजी और दौड़ के साथ छूटे हुए तीरों के लिए दंड और समय दंड शामिल था। नियमों में प्रतिभागियों को 400 मीटर की दौड़ में भाग लेना और

खड़े होकर छह तीर चलाना शामिल है। किसी भी तीर के छूटने पर प्रत्येक छूटे हुए लैप के लिए पेनल्टी रनिंग लैप लगेगी, फिर दूसरी 400 मीटर की दौड़, उसके बाद घुटने टेककर चार तीर मारने और तीसरी 400 मीटर की दौड़ होगी।

उम्मीद है कि हमें जल्द ही यूई में रन तीरंदाजी की प्रतियोगिता देखने को मिलेगी। हम सभी इसका इंतजार कर रहे हैं, 'यूई तीरंदाजी के आदिल अलहममदी ने कहा। 8वां फज़ा पैरा-तीरंदाजी विश्व रैंकिंग टूर्नामेंट विश्व कालीफाईंग टूर्नामेंट पेरिस 2024 - दुबई 2024 रविवार को कालीफाईंग के साथ शुरू हो रहा है।

गावस्कर ने विराट सहित अनुभवी खिलाड़ियों पर निशाना साधा

उनके बिना भी जीत सकती है भारतीय टीम

मुंबई।

भारतीय क्रिकेट टीम के पूर्व कप्तान सुनील गावस्कर ने कहा है कि इंग्लैंड के खिलाफ टेस्ट सीरीज की जीत से साबित हुआ है कि भारतीय टीम विराट कोहली सहित कई और अनुभवी खिलाड़ियों के बिना भी जीत सकती है। साथ ही कहा कि अगर कोई सोचता है कि उसके बिना टीम सफल नहीं हो सकती तो वह गलत है। गावस्कर के अनुसार युवाओं से भरी इस भारतीय टीम ने अपने को साबित किया है। विराट निजी कारणों से इस सीरीज में नहीं खेलेंगे। इसके बाद भी भारतीय टीम ने सीरीज में 3-1 की बढ़त हासिल की है। इंग्लैंड के खिलाफ इस सीरीज में युवा खिलाड़ियों के प्रदर्शन से गावस्कर प्रभावित हैं। उन्होंने यशस्वी जायसवाल, सरफराज खान और ध्रुव जुरेल की जमक प्रशंसा की। यशस्वी ने इस सीरीज में दो दोहरे शतक लगाए। वहीं रॉची टेस्ट में ध्रुव जुरेल और तेज गेंदबाज आकाश दीप ने शानदार खेल दिखाया। आकाश ने पहले ही मैच में तीन विकेट लिए

जबकि ध्रुव ने 90 रन बनाये। राजकोट में सरफराज ने अपने डेब्यू मैच की दोनों पारियों में अर्धशतक लगाये। गावस्कर ने कहा, इसीलिए मैं हमेशा कहता हूँ, आपको बड़े नामों की जरूरत नहीं है। वहीं अगर कोई बड़ा नाम सोचता है कि भारत उसके बिना नहीं जीता तो इन दो सीरीज ने दिखाया है कि आप वहां हैं या नहीं इससे कोई फर्क नहीं पड़ता। क्रिकेट एक टीम गेम है। यह किसी एक व्यक्ति पर निर्भर नहीं है।

उन्होंने इंग्लैंड के खिलाफ मौजूदा सीरीज के अलावा ऑस्ट्रेलिया की उस टेस्ट सीरीज को भी याद किया है जहां भारत ने युवा खिलाड़ियों के बल पर ऑस्ट्रेलिया का गाबा का घमंड तोड़ा था और सीरीज को 2-1 से अपने नाम किया था। उस सीरीज में भी पहले मैच के बाद विराट शामिल नहीं थे। गावस्कर ने कहा, भारत को ऑस्ट्रेलिया में कई बड़े नामों की कमी खली थी लेकिन फिर भी वे न केवल गाबा में बल्कि मेलबर्न में भी शानदार जीत हासिल करने में सफल रहे थे।

मुंबई इंडियंस ने महिला प्रीमियर लीग में आरसीबी को हराया

बंगलुरु। मुंबई इंडियंस ने यहां जारी महिला प्रीमियर लीग (डब्ल्यूपीएल) के 9वें मैच में रॉयल चैलेंजर्स बैंगलोर (आरसीबी) को सात विकेट से हरा दिया। इस मैच में मुंबई इंडियंस ने जीत के लिए मिले 132 रनों के लक्ष्य को यास्तिका भाटिया 31, हेले



मैथ्यूज 26, साइवर-ब्रंट 27 और अमेलिया केर नाबाद 40 की बल्लेबाजी से 15.1 ओवर में हासिल कर लिया। इस मैच में आरसीबी की टीम ने पहले बल्लेबाजी करते हुए पलिसे पेरी की 38 गेंदों में नाबाद 44 रनों की पारी से 20 ओवरों में छह विकेट पर 131 रन बनाये। मुंबई इंडियंस को अपने पिछले मैच में यूपी वॉरियर्स के खिलाफ हार का सामना करना पड़ा था। अब इस जीत से मुंबई इंडियंस चार मैचों में छह अंकों के साथ आगे है, जबकि दिल्ली कैपिटल्स चार अंकों पर बनी हुई है। इस मैच में कप्तान हरमनप्रीत कौर के नहीं होने से नैट साइवर-ब्रंट ने मुंबई की कप्तान करते हुए तीसरे ओवर में ही आरसीबी की कप्तान स्मृति मंधाना को नौ रन पर आउट करके अपनी टीम को पहली सफलता दिलायी। इसके बाद आरसीबी के विकेट गिरने का सिलसिला जारी रहा।

रैना और नेगी की शतकी साझेदारी से वीवीआईपी उत्तर प्रदेश वेटरन प्रीमियर लीग के फाइनल में पहुंची

दूसरे सेमीफाइनल में छत्तीसगढ़ वॉरियर्स को हराया

नई दिल्ली।

सुरेश रैना और पवन नेगी की शानदार साझेदारी से वीवीआईपी उत्तर प्रदेश टीम इंडियन वेटरन प्रीमियर लीग (आईवीपीएल) के फाइनल में पहुंच गयी है। उत्तर प्रदेश की टीम ने दूसरे सेमीफाइनल में छत्तीसगढ़ वॉरियर्स को 19 रनों से हराया। इस मैच में पवन नेगी और सुरेश रैना के बीच 142 रनों की साझेदारी हुई। अब आईवीपीएल फाइनल में उत्तर प्रदेश का मुकामला मुंबई चैपियंस से होगा। इससे पहले एक अन्य सेमीफाइनल में मुंबई ने रेंड कापेट दिल्ली को हराकर फाइनल में प्रवेश किया। दूसरे सेमीफाइनल में वीवीआईपी उत्तर प्रदेश ने 20

ओवर में 8 विकेट खोकर 203 रन बनाये। वहीं कप्तान रैना ने 33 गेंदों पर 58 रनों की पारी खेली। इसके बाद लक्ष्य का पीछा करते हुए छत्तीसगढ़ वॉरियर्स की टीम ने शुरुआत अच्छी की पर मध्यक्रम में पारी लड़खड़ाने के कारण टीम 2 विकेट पर केवल 184 रन ही बना सकी। पहले खेलने उतरी उत्तर प्रदेश की शुरुआत भी खराब रही। पहले ओवर में ही टीम ने अपने दो विकेट गंवा दिए। इसके बाद कप्तान सुरेश रैना और पवन नेगी ने पारी संभाली। दोनों ने तीसरे विकेट के लिए 142 रन बनाये। रैना और नेगी के बाद अंत के ओवरों में परविंद सिंह ने 16 गेंद पर 33 रन बनाए और उत्तर



प्रदेश का स्कोर 200 पार पहुंचाया। इसके बाद जीत के लिए मिले 203 रन के लक्ष्य का पीछा करने उतरी छत्तीसगढ़ वॉरियर्स को नमन ओझा और जतिन सक्सेना ने अच्छी शुरुआत दिलाई। दोनों ने वीवीआईपी उत्तर प्रदेश और मुंबई चैपियंस के बीच खेला जाएगा।

रणजी ट्रॉफी के पहले सेमीफाइनल में मद्र ने विदर्भ को 170 रनों पर समेटा

नागपुर।

मध्य प्रदेश ने यहाँ रणजी ट्रॉफी के पहले सेमीफाइनल मैच में विदर्भ को पहली पारी में 170 रनों पर ही आउट कर दिया। मध्य प्रदेश की ओर से आवेश खान ने चार विकेट जबकि कुलवंत खेजरोलिया और चेंकटेश अय्यर ने दो-दो विकेट लिए। इसके बाद मध्य प्रदेश की टीम ने अपनी पहली पारी में दिन का खेल समाप्त होने के समय तक एक विकेट खोकर 47 रन बना लिए थे। आउट होने वाले एकमात्र बल्लेबाज यश दूबे 11 रन रहे। दिन का खेल खत्म होने तक हिमांशु मंत्री 26

रन और हर्ष गवली 10 रन बनाकर खेल रहे थे। मध्य प्रदेश ने विदर्भ के खिलाफ मुकामले में स्पिनरों को कुछ ही ओवर दिये। बाएँ हाथ के स्पिनर कुमार कार्तिकेय ने विदर्भ के अंतिम बल्लेबाज उमेश यादव का विकेट लिया। वहीं अन्य स्पिनरों को गेंदबाजी नहीं मिली। विदर्भ की ओर से केवल करुण नायर ही कुछ हद तक मद्र के गेंदबाजों का सामना कर पाये। करुण ने 105 गेंद में नौ चौके लगाकर 63 रन बनाये। तेज गेंदबाज आवेश ने सलामी बल्लेबाज ध्रुव शोरे को 13 रनों पर ही आउट कर दिया। इसके बाद विदर्भ की टीम ने लगातार



विकेट खोये। अर्धव तायडे और अमन मोखाडे के बीच 36 रन की साझेदारी हुई पर इसके बाद कोई अन्य जोड़ी रन नहीं बना पायी।

विदर्भ की उम्मीदें करुण के आउट होते ही टूट गयीं। इसके बाद गेंदबाजी में भी विदर्भ के गेंदबाज प्रभावित नहीं कर पाये।



ईशान ने इंग्लैंड सीरीज के लिए अपने को उपलब्ध नहीं बताया था

मुंबई।

घरेलू क्रिकेट की उपेक्षा करने के कारण बीसीसीआई केन्द्रीय अनुबंध से बाहर किये गये ईशान किशन को लेकर आजकल सबसे ज्यादा चर्चाएं हो रही हैं। इस मामले में कुछ पूर्व क्रिकेटर्स ने उनका समर्थन किया है जबकि कुछ बीसीसीआई के कदम को सही मानते हैं। वहीं अब एक रिपोर्ट के अनुसार इंग्लैंड के खिलाफ मौजूदा टेस्ट सीरीज के दौरान भारतीय क्रिकेट टीम प्रबंधन ने ईशान से संपर्क किया था। माना गया कि ईशान ने इस दौरान कहा था कि वह थकान के कारण अभी खेल नहीं सकते हैं। इसी कारण बीसीसीआई को ध्रुव जुरेल को बुलाना पड़ा। ध्रुव ने अक्सर का लाभ उठाते हुए अच्छे प्रदर्शन कर टीम में जगह बना ली। वहीं, ईशान के मामले में दिग्गज क्रिकेटर भी अब बीसीसीआई का पक्ष लेते नजर आ रहे हैं। पूर्व कप्तान कपिल देव ने कहा कि बीसीसीआई के इस फैसले के कारण कुछ खिलाड़ियों को परेशानी होगी। कुछ लोगों को तकलीफ होगी, अगर होती है तो होने दो क्योंकि देश से बड़कर कोई नहीं है। यह बहुत अच्छा फैसला है। मैं बीसीसीआई को घरेलू क्रिकेट का दर्जा बचाने के महानजर जरूरी कदम उठाने के लिए बधाई देता हूँ।

चहल को महिला पहलवान ने कंधे पर उठाकर घुमाया

नई दिल्ली। भारतीय क्रिकेट टीम से बाहर चल रहे लेग स्पिनर युजवेंद्र चहल का एक वीडियो जमकर वायरल हो रहा है। इसमें चहल को एक महिला पहलवान ने कंधे पर उठाया हुआ है। वीडियो में चहल को उठाने वाली महिला पहलवान संगीत फोगोट ने हैं। संगीता ने चहल को अपने कंधों पर उठाया और जोर-जोर से घुमाया। इससे डर के कारण चहल को पसीना आता दिख रहा है। वहीं संगीता तब तक उन्हें फिरकी की तरह घुमाती रहीं जब तक चहल ने रुकने को नहीं कहा। इस वीडियो में दिख रहा है कि चहल इस दौरान काफ़ी चबरा गये थे। गौरतलब है कि चहल सोशल मीडिया पर सक्रिय बने रहते हैं। उनके इसी प्रकार के कई मजेदार वीडियो आते रहते हैं। वहीं खेल की बात करें तो चहल के लिए कुछ भी टीम नहीं चल रहा है। टीम से बाहर होने के बाद उन्हें केन्द्रीय अनुबंध भी नहीं मिला है। चहल अब आईपीएल में बेहतर प्रदर्शन कर सभी को प्रभावित करने का प्रयास करेंगे।

चहल को महिला पहलवान ने कंधे पर उठाकर घुमाया

टोक्यो ओलंपिक में कांस्य पदक को अपने करियर का सबसे यादगार क्षण मानते हैं मनप्रीत

नई दिल्ली।

भारतीय हॉकी टीम के मिडफील्डर मनप्रीत सिंह ने कहा कि वर्ष 2020 में टोक्यो ओलंपिक में कांस्य पदक जीतना उनके लिए किसी सपने के सच होने के समान था। मनप्रीत के अनुसार करियर में अब तक का सबसे सुखद और यादगार क्षण 41 साल बाद ओलंपिक पदक हासिल करना था। मनप्रीत के अनुसार उन्होंने कभी सोचा नहीं था कि वह भारतीय हॉकी टीम तक पहुंच पायेंगे। मनप्रीत ने 10 फरवरी को भुवनेश्वर के कलिंगा

हॉकी स्टेडियम में अपना 350 मैच खेला था। मनप्रीत ने अपने करियर के 5 सबसे यादगार क्षणों को याद करते हुए कहा कि टोक्यो में 2020 ओलंपिक खेलों में कांस्य पदक जीतना उनके लिए सबसे बड़ी बात रही। इस मैच में भारतीय टीम ने जर्मनी को 5-4 से हराया था। उन्होंने कहा कि ओलंपिक में कांस्य पदक जीतना एक अविश्वसनीय एहसास था। जब से मैंने राष्ट्रीय टीम के लिए खेलना शुरू किया तब से यही मेरा सपना रहा है। जब हमने आखिरकार 41 वर्षों के बाद हॉकी में ओलंपिक पदक जीता तो मुझे

बहुत गर्व महसूस हुआ। यह एक महत्वपूर्ण उपलब्धि है और यह हमेशा मेरे दिल के करीब रहेगी। मनप्रीत का दूसरा सबसे यादगार पल 2014 में कोरिया में आयोजित 17वें एशियाई खेलों में स्वर्ण पदक जीतना था। भारत ने शूटआउट में पाकिस्तान को 4-2 से हराकर जीत हासिल की, निर्धारित समय समाप्त होने तक दोनों टीमों 1-1 से बराबरी पर थीं। उनका तीसरा सबसे यादगार क्षण ग्लासगो, स्कॉटलैंड में आयोजित राष्ट्रमंडल खेल 2014 में रजत पदक जीतना था। फाइनल में ऑस्ट्रेलिया से 0-4 से हार के



कारण भारत स्वर्ण पदक नहीं जीत पाया था। मनप्रीत ने अपने करियर में अब तक 44 गोल किए हैं,

लेकिन वह एशियन गेम्स हांगकू 2022 के फाइनल में जापान के खिलाफ अपने गोल को सबसे बेहतर मानते हैं।

भारतीय टीम डब्ल्यूटीसी अंक तालिका में शीर्ष पर पहुंची

दुबई। भारतीय क्रिकेट टीम आईसीसी विश्व टेस्ट चैंपियनशिप (डब्ल्यूटीसी) अंक तालिका में शीर्ष पर पहुंच गयी है। ऑस्ट्रेलिया को न्यूजीलैंड पर जीत के साथ ही भारतीय टीम नंबर एक पर पहुंच गयी। अब तक न्यूजीलैंड टीम पहले स्थान पर थी पर हार के कारण वह दूसरे नंबर पर फिसल गयी है। वहीं ऑस्ट्रेलिया तीसरे नंबर पर है। कंगारुओं के खिलाफ टेस्ट सीरीज शुरू होने से पहले न्यूजीलैंड चार मैचों में 36 अंकों और 75 के अंक प्रतिशत के साथ तालिका में नंबर एक पर थी पर पहले ही मैच में 172 रन की बड़ी हार के बाद कीवी टीम नीचे आकर 60 के अंक प्रतिशत के साथ नंबर 2 पर पहुंच गयी। भारतीय टीम अब 8 मैचों में 62 अंकों के साथ नंबर 2 पर थी जो अब 64.58 के मजबूत अंक प्रतिशत के साथ शीर्ष पर पहुंच गयी है। वहीं टेस्ट जीत के साथ 12 महत्वपूर्ण अंक हासिल करके ऑस्ट्रेलिया तीसरे स्थान पर बनी हुई है। उसके अंकों की संख्या 66 से बढ़कर अब 78 हो गई है। वहीं ऑस्ट्रेलिया का अंक प्रतिशत 55 से बढ़कर अब 59.09 हो गया है। यदि ऑस्ट्रेलिया न्यूजीलैंड के खिलाफ चल रही श्रृंखला का दूसरा और अंतिम टेस्ट जीतता है तो वह दूसरे नंबर पर पहुंच जाएगा।



संक्षिप्त समाचार



गावस्कर ने पहले वाले बयान को लेकर साफाई दी, कोई भी धोनी नहीं बन सकता

मुंबई।

भारतीय क्रिकेट टीम के पूर्व कप्तान सुनील गावस्कर ने हाल ही में युवा विकेटकीपर बल्लेबाज ध्रुव जुरेल की तारीफ करते हुए उसे अगला महेंद्र सिंह धोनी बताया था। वहीं अब उन्होंने इसी मामले में साफाई दी है। गावस्कर ने कहा कि कोई भी धोनी की तरह नहीं बन सकता। गावस्कर ने जुरेल की तुलना धोनी से रॉची टेस्ट के बाद की जब इस युवा खिलाड़ी ने भारत की जीत में अहम भूमिका निभाई। जुरेल ने पहली पारी में 90 रनों की शानदार पारी खेली, वहीं दूसरी पारी में दबाव में आकर भारत को जीत दिलाई। जुरेल भी गावस्कर की प्रशंसा से उत्साहत हुए थे। उन्होंने मैच के बाद कहा था, गावस्कर जैसे दिग्गज को मेरे बारे में बात करते हुए सुनना एक अच्छा एहसास है। हालांकि पूर्व कप्तान सोरब गांगुली ने गावस्कर के बयान को गलत बताते हुए कहा था कि कोई दूसरा धोनी नहीं बन सकता। उनका कहना था कि जुरेल अभी युवा हैं। इसलिए उनकी तुलना धोनी से नहीं करें। इसी के बाद गावस्कर ने कहा, जिस तरह से वह खेल के बारे में सोचता है, जिस तरह से वह स्थिति का आकलन करता है और उसके अनुसार बल्लेबाजी करता है, वह मुझे एमएस धोनी जैसा महसूस कराता है। वह बीच-बीच में छक्का मारता था और फिर स्ट्राइक रोटेट करने के लिए एक और दो रन की तलाश करता रहता है। कोपिंग में भी, जिस तरह से उन्होंने उस धो को पकड़कर बेन डक्रेट को रन आउट किया और फिर जिमी एंडरसन का शानदार कैच लिया जो रिवर्स स्वीप के लिए गए थे। जब उनकी उम्र के थे तो उनके वह भी ऐसी ही जागरूकता दिखाते थे और इसीलिए मैंने कहा था कि जुरेल धोनी की तरह हैं।

आईपीएल का पहला प्रमो जारी, पंड्या के साथ नजर आये श्रेयस, राहुल और ऋषभ

नई दिल्ली।

22 मार्च से शुरू हो रहे इंडियन प्रीमियर लीग (आईपीएल) के 17 वें सत्र की शुरुआत करीब आती जा रही है। ऐसे में सभी प्रशंसक इसका इंतजार कर रहे हैं। इसी बीच आईपीएल 2024 लीग का पहला प्रमो जारी किया गया है। इसमें हार्दिक पंड्या सहित तीन टीम के कप्तान श्रेयस अय्यर, केएल राहुल और ऋषभ पंत नजर आ रहे हैं पर महेंद्र सिंह धोनी और रोहित शर्मा के इसमें नहीं होने से सभी हैरान हैं। इस बार आईपीएल में कुछ बदलाव भी दिखेंगे। मुंबई इंडियंस की टीम नए कप्तान के साथ खेलने उतरेगी तो कोलकाता नाइटराइडर्स की टीम के नए मेंटोर गौतम गंभीर के साथ खेलने उतरेगी। वहीं कार हार्दिक पंड्या के कारण दिसंबर 2022 से ही खेल से दूर रहे ऋषभ पंत वापसी करते हुए दिखेंगे। इंडियन प्रीमियर लीग के नए सत्र का प्रमो जारी कर दिया गया है। इसमें मुंबई इंडियंस के नए कप्तान हार्दिक पंड्या के साथ श्रेयस अय्यर कोलकाता, ऋषभ पंत दिल्ली और केएल राहुल लखनऊ एकसाथ दिख रहे हैं

राज्य सरकार यह सुनिश्चित करने के लिए हमेशा तैयार है कि समाज के सभी वर्गों के लोगों को विकास कार्यों और जन-उन्मुख योजनाओं का लाभ मिले: वन मंत्री मुकेशभाई पटेल



सूरत। शोध और गोदाम का ई-लोकार्पण। वन एवं पर्यावरण राज्य मंत्री श्री मुकेशभाई पटेल द्वारा ऑलपाड में द पुरुषोत्तम फार्मर्स कंपनी-ओ.कॉन्टन जिनिंग एंड प्रेसिंग सोसायटी लि. 2.58 करोड़ रुपये की लागत से जहांगीरपुरा, ऑलपाड और सायन केंद्रों पर नवनिर्मित सीसी रोड, ओपन

शेड और गोदाम का ई-लोकार्पण। 2.54 करोड़ रुपये की लागत से बनने वाले नये गोदाम का ई-भूमिपूजन हुआ। इस अवसर पर मंत्री श्री मुकेशभाई पटेल ने कहा कि अल्लपाड तालुक जहां धीरे-धीरे विकास के पथ पर आगे बढ़ रहा है, वहीं सरकार यह सुनिश्चित

करने के लिए भी लगातार काम कर रही है कि ग्रामीणों को सड़क, बिजली और पीने के पानी की कोई समस्या न हो। उन्होंने कहा कि राज्य सरकार यह सुनिश्चित करने के लिए हमेशा तत्पर है कि विकास कार्यों और जन-उन्मुख योजनाओं के उचित कार्यान्वयन के माध्यम से समाज के सभी वर्गों के

लोगों तक विकास का लाभ पहुंचे, जरूरतमंदों को जोड़ने वाली सड़कों के निर्माण के काम को प्राथमिकता दी जाएगी। गाँव, मंत्री ने कहा। मंत्री ने कहा कि सहकारी क्षेत्र मिलकर काम करेगा तो छोटी-छोटी सहकारी समितियाँ और समितियाँ भी आगे बढ़ेंगी, उन्होंने कहा कि सभी

समितियों के किसान निर्धारित मूल्य तय कर अपना उत्पाद बेचें, ताकि किसानों को इसका सीधा लाभ मिल सके। मंत्री ने आगे कहा कि सूरत जिले की कृषि उकाई बांध पर निर्भर है। इसलिए एक जन प्रतिनिधि के रूप में नहरों के नेटवर्क को बढ़ाने और नहरों

में पानी की क्षमता बढ़ाने के लिए लगातार प्रयास किये गये हैं। उन्होंने किसानों से पानी बचाने के लिए फसल पैटर्न में बदलाव कर नई उम्र की फसलें बोने और अधिक उत्पादन लेने का आग्रह किया। इस अवसर पर विधायक श्री संदीप देसाई, सुमुल डेयरी के अध्यक्ष श्री

मानसिंह पटेल, सूरत डीसीओ बैंक के अध्यक्ष श्री बलवंतभाई पटेल, डी.टी. पंचायत अध्यक्ष नितानेन पटेल, जिला एसोसिएशन के अध्यक्ष श्री भरतभाई राठौड़, नेता ब्रिजेश पटेल, कुलदीप सिंह, पुरुषोत्तम फार्मर्स के अध्यक्ष श्री मनहरभाई पटेल, उपाध्यक्ष अंकुर पटेल, समाज के सदस्य उपस्थित थे।

ऑलपाड तालुक के सोंदलाखारा गांव में 27.88 लाख रुपये की लागत से नवनिर्मित आयुष्यमान आरोग्य मंदिर का उद्घाटन वन एवं पर्यावरण राज्य मंत्री मुकेशभाई पटेल ने किया



सूरत। सूरत के अल्लपाड तालुक के सोंदलाखारा गांव में 27.88 लाख रुपये की लागत से नवनिर्मित आयुष्यमान आरोग्य मंदिर का उद्घाटन वन एवं पर्यावरण राज्य मंत्री मुकेशभाई पटेल ने किया। प्राथमिक स्वास्थ्य केंद्र मोरना उप स्वास्थ्य केंद्र सोंदलाखारा में 7 स्वास्थ्य कर्मचारी होंगे और इसे 27.88 लाख की लागत से तैयार

किया गया है जिसमें 7 लोगों का स्टाफ काम करेगा। इस केंद्र की प्राथमिक स्वास्थ्य सेवाओं से सोंदलाखारा सहित कुम्हारी, मिंधी, कमरोली गांव लाभान्वित हो सकेंगे। स्वास्थ्य सेवाओं में गर्भवती माताओं का देखभाल, मातुल देखभाल, नवजात शिशुओं का उपचार, टीकाकरण सहित बच्चों और किशोरों के लिए पर्याप्त स्वास्थ्य सेवाएं, परिवार कल्याण सेवाएं, सामान्य महामारी उपचार, राष्ट्रीय स्वास्थ्य कार्यक्रमों का कार्यान्वयन, महामारी से संबंधित

कार्यक्रम और शामिल हैं। वृद्धजनों का उम्र के अनुरूप इलाज आदि अन्य बुनियादी सुविधाएं मिलेंगी। इस मौके पर वन मंत्री ने कहा कि दुनिया की सबसे बड़ी स्वास्थ्य योजना आयुष्यमान भारत कार्ड योजना में आम नागरिकों को 10 लाख रुपये तक का मुफ्त इलाज मिलता है। सोंदलाखारा आरोग्य मंदिर में रक्तचाप और अन्य छोटी-मोटी बीमारियों का भी इलाज किया जा सकता है। उन्होंने इस बात पर प्रसन्नता व्यक्त की कि सोंदलाखारा में पीएम जन आरोग्य योजना में शत-प्रतिशत कार्य हुआ है। इसके अलावा, मंत्री ने कहा कि प्रधान मंत्री नरेंद्र मोदी ने उन सभी योजनाओं को लागू किया

है जो किसी व्यक्ति को गर्भवती मां, भ्रूण से लेकर जीवन के अंत तक मदद कर सकती है। इसका लाभ करोड़ों देशवासी उठा रहे हैं। प्लास्टिक से होने वाले प्रदूषण और गंदगी को रोकने के लिए ऑलपाड तालुक को प्लास्टिक मुक्त बनाया जाएगा। तथा अभियान को मिशन मोड में समाप्त कर लोगों को जागरूक किया जायेगा। सभी से कपड़े के थैलों का उपयोग बढ़ाने और पर्यावरण संरक्षण में योगदान देने का अनुरोध किया गया। उन्होंने कहा, पूरे गुजरात में सीपीआर प्रशिक्षण दिया जा रहा है, जिसका दिल के दौरे जैसी आपात स्थिति के दौरान लोगों की जान बचाने में बहुत महत्वपूर्ण योगदान है।

पूर्व नगरसेवक सहित पदाधिकारियों ने पहना केसरिया खेस: सूरत में सीआर पाटिल की उपस्थिति में आप और कांग्रेस नेता भाजपा में शामिल हुए

सूरत। लोकसभा चुनाव आ रहे हैं। उस चक्र पार्टी बदलने का दौर भी जोरों से चल रहा है। आम आदमी पार्टी और कांग्रेस के नेता लगातार बीजेपी के सुर में सुर मिला रहे हैं। आज सूरत में भारतीय जनता पार्टी कार्यालय में कांग्रेस के पूर्व पार्षद और आम आदमी पार्टी के निगम चुनाव में उम्मीदवार रहे चेहेरे प्रदेश अध्यक्ष की मौजूदगी में बीजेपी में शामिल हो गए हैं। कांग्रेस के पूर्व पार्षद भाजपा में शामिल हो गए शहर में कांग्रेस का संगठन बेहद कमजोर है। अगला चुनाव आ रहा है। जो लोग तब इक्के-दुक्के थे, वे अब धीरे-धीरे भाजपा में शामिल हो रहे हैं। आंजना कांग्रेस के पूर्व पार्षद कपिला पटेल और भरत गोसाई भी शामिल हुए। कपिला पटेल जब कांग्रेस में थीं तो उन पर भ्रष्टाचार के कई आरोप लगे थे। उन्होंने अपने कार्यकाल के दौरान जिस तरह से रूप्यों



का गबन किया, वह जगजाहिर है। कितने दिनों तक उन्हें भूमिगत रहना पड़ा। जब कपिला पटेल पार्षद थीं तो कई आरोप लगे थे कि उनके पति भी भ्रष्टाचार में शामिल हैं। **आप के पदाधिकारियों ने काम किया:** आम आदमी पार्टी की प्रदेश प्रवक्ता कामिनी प्रजापति बीजेपी में शामिल हो गई हैं। AAP के नवसारी लोकसभा प्रभारी और सूरत शहर AAP उपाध्यक्ष बीजेपी में शामिल हो गए हैं। आप के वार्ड नंबर 20 के वार्ड अध्यक्ष धवल पंखीगर और वार्ड नंबर 21 की अध्यक्ष स्नेहल पटेल, वार्ड नंबर 21 की

श्री सोमवंशीय सहस्रार्जुन क्षत्रिय समाज का गौरव



सूरत भूमि। एडवोकेट श्रीमती आरती बेन जीतेन्द्रकुमार खत्री (शेजपुरे) को दिनांक 01/03/2024 को श्री सोमवंशीय सहस्रार्जुन क्षत्रिय समाज की ओर से भारत सरकार के विधि एवं न्याय मंत्रालय, कानूनी कार्य विभाग द्वारा नोटरी से सम्मानित किये जाने पर सम्मानित किया गया है।

वन एवं पर्यावरण राज्य मंत्री मुकेशभाई पटेल ने सयान-डेल्लाड-परिया-सीवान ग्राम पंचायत के 60 करोड़ रुपये से अधिक के विकास कार्यों का शुभारंभ और उद्घाटन किया

सूरत। एक संयुक्त पहल में, वन और पर्यावरण, जल संसाधन और जल आपूर्ति राज्य मंत्री श्री मुकेशभाई पटेल ने सयान-डेल्लाड-परिया-सिवान ग्राम पंचायत के 60 करोड़ रुपये से अधिक के विकास कार्यों का शुभारंभ और मुहर लगाई। जिसमें 1.20 करोड़ रुपये की लागत से भवानी मार्केट (हाट बाजार), 70 लाख रुपये की लागत से सयान-डेल्लाड-परिया-सिवान गांव की ओर जाने वाली सड़क पर उन्नत सुविधाओं वाले सीसीटीवी कैमरे, सायन बाजार से सड़क का भूमिपूजन 1.80 लाख रुपये की लागत से चीनी को, 27 लाख रुपये की लागत से सयान ग्राम पंचायत भवन का कार्य, 15वें वित्त आयोग 2023-24 के तहत सयान गांव में 63 लाख रुपये की लागत से स्वीकृत कार्य, परिया को 75 लाख

रुपए की लागत से सेगवा रोड, पारिया गांव में 139, देलाड गांव में 169, सिवाना गांव में 79 और सायन में 62 प्रधानमंत्री आवासो, 84 लाख रुपये की लागत से भारंडी से सीथान रोड, एर्थन जॉइनिंग-75 लाख रुपये की लागत से एर्थन मोर्थन रोड, 70 लाख रुपये की लागत से अचरन से मोरथन रोड, 13.20 करोड़ रुपये की लागत से सायन कारगुज फोर लेन रोड, 13 करोड़ रुपये की लागत से सायन कारू रोड पर रेलिंग सर्विस रोड, बॉक्स सीवर कार्य, 11.69 करोड़ रुपये की लागत से सयान कदारामा रोड का नवीनीकरण, 15.85 करोड़ रुपये की लागत से सयान से करेली मुलाद रोड का उद्घाटन और सीलिंग की गई। इस अवसर पर वन मंत्री ने सयान क्षेत्र को अधिक से अधिक विकसित करने की इच्छा व्यक्त करते हुए कहा कि मंत्री

के बाद वह सबसे पहले एक सामान्य चिकित्सक हैं। उन्होंने कहा कि जहां सयान विकास एवं स्वच्छता की गति पकड़ रहा है, वहीं सयान को स्वच्छ एवं सुविधाजनक बनाने के लिए सुव्यवस्थित रोडमैप तैयार किया गया है। सरकार को सड़क पर बैठकर अपना परिचार चलाने वाले छोटे-छोटे फेरीवालों को भी चिंता है। उन्हें स्वनिधि योजना के तहत ऋण देकर पैर जमाने की दिशा में काम कर रही है। सैया क्षेत्र में सड़क पर बैठकर व्यवसाय करने वाले फेरीवालों को अक्सर दबाव रहता था, इस समस्या का समाधान के लिए सैया में हाट बाजार का भी निर्माण किया गया है, जिससे अब सड़क पर दबाव भी दूर हो गया है और छोटे फेरीवालों पर भी व्यापार करने के लिए एक उत्तम स्थान मिला। साथ ही मंत्री ने कहा कि सयान में


स्वच्छता अभियान से लोग जागरूक हुए हैं तो अगले दो माह में सयान के विभिन्न इलाकों में करीब 70 सीसीटीवी कैमरे लगाए जाएंगे। इससे पुलिस विभाग को राहत मिलेगी। सीसीटीवी कैमरे फरार आरोपियों को कुछ ही घंटों में पकड़ने का जरिया बनेंगे। साथ ही इस इलाके में गंदगी फैलाने वाले लोगों पर जीजासाबेन ठक्कर, साइना शुगर के चेयरमैन राकेश पटेल, करीशभाई राठौड़, करीशभाई रथ, करशभान, करशभान, करीशभाई रथ। पटेल, कुलदीप सिंह, पूर्व-सरपंच अश्विनभाई ठक्कर, डी.टी. पंचायत-ग्राम पंचायत सदस्य एवं बड़ी संख्या में ग्रामीण उपस्थित थे।



नीताबेन पटेल, उपाध्यक्ष किरणभाई पटेल, सामाजिक न्याय समिति के अध्यक्ष हेमूभाई पाठक, साइना सरपंच जीजासाबेन ठक्कर, साइना शुगर के चेयरमैन राकेश पटेल, करीशभाई राठौड़, करीशभाई रथ, करशभान, करशभान, करीशभाई रथ। पटेल, कुलदीप सिंह, पूर्व-सरपंच अश्विनभाई ठक्कर, डी.टी. पंचायत-ग्राम पंचायत सदस्य एवं बड़ी संख्या में ग्रामीण उपस्थित थे।

श्री सालासर धर्मार्थ दवाखाना का रजत जयंती महोत्सव का आयोजन आज

सूरत भूमि, सूरत। श्री सालासर हनुमान प्रचार मंडल द्वारा श्री सालासर धर्मार्थ दवाखाना के सफलतम 25 वर्ष पूर्ण होने पर रजत जयंती महोत्सव का आयोजन आज सोमवार, 4 मार्च को किया जाएगा। इस मौके पर रिंग रोड स्थित ऋषभ टेक्सटाइल मार्केट प्रांगण में सालासर बालाजी का दरबार सजाया जायेगा। सुबह सवा ग्यारह बजे से विशाल भजन गुणगान का आयोजन किया जायेगा, जिसमें स्थानीय गायक कलाकार प्रस्तुति देंगे। इस मौके पर धर्मार्थ दवाखाने के दानदाताओं का मंडल द्वारा भव्य सम्मान भी किया



जाएगा। आयोजन में दोपहर एक बजे से विशाल भंडारे का आयोजन भी किया जाएगा। पर लेबोरेटरी युक्त दवाखाना में मरीजों को दवा एवं इलाज धर्मार्थ दवाखाना द्वारा पिछले

नोवा आईवीएफ फर्टिलिटी ने सूरत के स्त्रीरोग विशेषज्ञों के साथ मिलकर प्रजनन स्वास्थ्य को बनाया बेहतर

सूरत भूमि, सूरत। भारत की सबसे बड़ी फर्टिलिटी चैन में से एक, नोवा आईवीएफ ने सूरत की ऑम्बरस्टेट्रिक्स एंड गायनेकोलॉजी सोसायटी के सहयोग में असिस्टेड रिप्रोडक्टिव टेक्नीक्स (एआरटी) में तरक्की के साथ-साथ पुरुषों तथा महिलाओं के बीच प्रजनन स्वास्थ्य के बारे में चर्चा के लिए एक सतत चिकित्सा शिक्षा कार्यक्रम का आयोजन किया। इस कार्यक्रम का लक्ष्य इनफर्टिलिटी में मौजूद अंतर को कम करना है। साथ ही ओव्युलेशन इंडक्शन, एम्ब्रियोलॉजी, महिला तथा पुरुष प्रजनन स्वास्थ्य में मौजूद विचारों के बारे में चर्चा करना है। 3 मार्च, 2024 को सूरत के द अमोर में इस कार्यक्रम का आयोजन किया गया।

ने पुरुषों तथा महिलाओं दोनों में बांझपन संबंधी समस्याएं आई हैं। सूरत गुजरात, नोवा आईवीएफ फर्टिलिटी की फर्टिलिटी स्पेशलिस्ट, डॉ. मोना श्रांफ ने इस मौके पर सूरत में नजर आने वाली प्रजनन संबंधी समस्याओं के बारे में बात की। वे कहती हैं, "सूरत में पुरुषों तथा महिलाओं में प्रजनन संबंधी समस्याएं खतरनाक रूप से बढ़ रही हैं। लाइफस्टाइल की वजह से पुरुषों में बांझपन बढ़ रहा है, वहीं महिलाओं में पीसीओएस और ओवेरियन रिजर्व में गिरावट जैसी परेशानियां देखने को मिल रही हैं। यह बेहद जरूरी है कि जो भी दंपती बांझपन की समस्या से गुजर रहे हैं, उन्हें जल्द से जल्द अपनी जांच करानी चाहिए और चिकित्सकीय परामर्श लेना चाहिए। सटीक निदान तथा उपचार की प्रभावी प्लानिंग, मेडिकल हिस्ट्री व सही जांच पर निर्भर करती है।"

बांझपन की समस्या से गुजर रहे दंपतियों को सलाह देने के बारे में, डॉ. अनिल जसानी, फर्टिलिटी स्पेशलिस्ट, नोवा आईवीएफ फर्टिलिटी, सूरत, गुजरात का कहना है, "सूरत में काफी सारे दंपती गर्भधारण को टालते रहते हैं, लेकिन जब वे बाद में इसके बारे में विचार करते हैं तो गर्भधारण काफी मुश्किल हो जाता है। आईवीएफ की सफलता काफी हद तक व्यक्ति की उम्र, खासकर महिलाओं की उम्र पर निर्भर करती है। इसलिए, जब महिलाएं चालीस की उम्र में आईवीएफ उपचार कराने आती हैं तो वह काफी चुनौतीपूर्ण होता है। इसलिए, मैं दंपतियों को परिवार नियोजन में सक्रिय रहने और समय पर फर्टिलिटी स्पेशलिस्ट से परामर्श लेने की सलाह देता हूँ। यदि दंपती अभी गर्भधारण नहीं करना चाह रहे हैं तो फिर प्रजनन को संरक्षित रखने के बारे में



विचार कर सकते हैं। इसके कुछ तरीके हैं जैसे एग फ्रीजिंग या एम्ब्रियो फ्रीजिंग। गर्भधारण की संभावना बढ़ाने और माता-पिता बनने की खाहिश पूरी करने के लिए दंपतियों को सक्रिय परिवार नियोजन को प्राथमिकता देनी चाहिए। इस कार्यक्रम के दौरान, डॉ. मोना श्रांफ ने 'कंसीविंग वच्युक- एथिक्स इन ह्यूमन रिप्रोडक्शन एंड असिस्टेड रिप्रोडक्टिव टेक्नोलॉजी' नामक एक पुस्तक भी लॉन्च करी।